

என்று தணியும் எங்கள் சுதந்திர தாகம்

சனவரி 11

ஆடுத்தூர்  
தூரிசனம்

January 2017

FREE ISSUE




பு.சு.பு.

லண்டன்

தகவல்

London Tamil's Information




மாதாந்திர செய்திச் சஞ்சிகை

A monthly information digest

# Lakshamis Jewellers

லண்டனில்  
No1

நகை  
மாணிக்க



தரமான தங்கத்துக்கு லண்டனில் நாடவேண்டிய ஒரே இடம்

**லட்சுமி ஜாவலர்ஸ்**

276 High Street North London E12 6SA UK

Tel : 020 8470 5600 Fax : 020 8470 3448

எங்களுக்கு வேறெங்கும் கிளைகள் இல்லை

# BRINGING GREAT FOOD TO LIFE...



**NO 1  
Brand**

Quality you can taste

Niru Europe Ltd, Unit 11, Mitcham Industrial Estate, 85 Streatham Road, Mitcham, Surrey CR42AP.  
T: 020 8640 8228 F: 020 8640 8423 E: sales@niru.co.uk W: www.niru.co.uk



## தமிழர் தகவல் Tamil Information

பெருமைக்கும் ஏனைச் சிறுமைக்கும் தந்தம்  
கருமமே கட்டளைக் கல் - குறள்

திருவள்ளூர் ஆண்டு 2047

ஐப்பசி

மலர் : 16

இதழ் : 163

சனவரி - 2017

முகவரி :

41, HADDINGTON ROAD  
BROMLEY

KENT BR1 5RG, U.K.

Email : jothy5@yahoo.co.uk

வெளியீடு :

திருமுருகன் அறிவகம்

லண்டன்

Thirumurugan Arivagam

London

கணக்கு எண் : 29513668

வங்கி இலக்கம் : 77 91 29

வங்கி : Lloyds TSB

ஆசிரியர் : அரவிந்தன்

Editor : Aravindan

வடிவமைப்பு :

தமிழ் அலை

Layout :

Tamil Alai, tamilalai@gmail.com

படைப்புகள் யாவும்

ஆக்கியோரின் உரிமைகளே

4000 பிரதிகள்

தமிழர்களே! தமிழர்களுடன்

தமிழில் பேசுங்கள்!!

## UNLEASH THE POWER OF GOLD THARANI



JEWELLERY & PAWNBROKERS  
UNO CHEAPEST GOLD LOANS

STARTING FROM 2.95% PER MONTH

## GOLD LOANS

THE CHEAPEST GOLD  
LOAN PROVIDED IN WEMBLEY

- \* NO Need to Sell Your Valuable Jewellery, When You can Get Quick Loan and Easy Terms.
- \* Use Your Idle Jewellery for Productive Purpose by Availing Our Loans.
- \* Loans Against Gold from 2.95% per Month, it's U.K's lowest Rate for Gold Loans.
- \* Cheaper than Unauthorised Overdrafts from High Street Banks.
- \* No Credit Check Required
- \* Simple Procedure, Loan sanctioned in Just 5 Minutes.

### Our Rates of interest

£100 to £4999 2.95 % Per Month  
APR 38.7%

Loan Term: Up to 6 Months

Documents Required

Photo ID - Passport or UK Driving Licence

Proof of Address - Any Utility Bill or Bank

Statement not Older than 3 Months

### Terms and Conditions

The maximum loan term is for 6 months. If loan cannot be repaid during this period, a renewable can be made, after interest on the loan is paid in full.

If you have borrowed £75 or less, and if you redeem the loan in 6 months time, we will keep the pledged Gold. If you have borrowed more than £75 we will require to sell your pledge to cover the outstanding. The pledge

வாசகர்களே! எமது விளம்பரதாரர்களை மனமுவந்து ஆதரியுங்கள்!

Lyca



உலகின்  
மிகப் பிரமாண்டமான  
தொலைக்காட்சி நிலையம்

தமிழ்த் தொலைக்காட்சிகள்



1000க்கும் அதிகமான சூப்பர்ஹிட் திரைப்படங்கள்

1 YEAR  
SUBSCRIPTION  
**£99**  
INCL. LYCATV  
SET TOP BOX



MORE INFO : CALL OR VISIT US NOW :

0203 318 2004

www.lycatv.tv



DOLBY DIGITAL PLUS 4K HD  
WiFi Bluetooth



முதலு வரலுவலன் இன்டீர உங்கன் இல்லம் டீராக்க வடுகமுது

**ஸ்ரீ கனகதுர்க்கை அம்மன் தொலைக்காட்சி**

24 மணநேரமுல் கீழ்கண்ட தளங்களில் அம்மனை துரிசித்து மகிழுங்கள்...

[www.ammanealing.org](http://www.ammanealing.org) என்ற இணையத்திலும்,

சுலை டூவி மற்றுல் Smart Phone, Ipad, Tablet

மேலதிக விபரங்களுக்கு :

**5 Chapel Road, London W13 9AE**

**email: [info@ammanealing.org](mailto:info@ammanealing.org), Phone: 0044 - 208 810 0835**

Charity No: 1014409



"Ammanai Saran Addainthal Athika Varamperalam"

**SHRI KANAGA THURKKAI AMMAN (HINDU) TEMPLE TRUST** Founded on 10-08- 1991 Charity No: 1014409

5 CHAPEL ROAD LONDON W13 9AE. TEL: 020 8810 0835/020 8840 0485

www.ammanealing.com Email: info@ammanealing.org

கோவிலின் செலவுகள் தவிர்ந்த வருமானத்தில் 1/3 பகுதி ஈழத்தில் அவதியுறும் மக்களைப் பராமதிப்பதற்கென பயன்படுத்தப்படுகிறது.



**முச்சக்கர வண்டி ஒன்றிற்கான பெறுமதி  
£50 பவுண்டுகள்.**

**ஆஸ்யத்தின் சார்பாக 100 வண்டிகள் வழங்கி  
உதவும் நோக்கத்தில் அடியவர்களின்  
நன்கொடைகளை எதிர்பார்த்துள்ளோம்.**

**அவயங்களை இழந்து வலுவிழந்து துயருறும் ஈழமக்களின்  
வாழ்வைக் கட்டி எழுப்ப உங்கள் ஆதரவை அள்ளி வழங்குங்கள்.**

**Bank Details Name: SKTA Temple Trust - W139AE LLOYDS BANK  
SORT CODE: 30-98-91 | ACCOUNT NO: 02717646**





# ATHAVAN MEDIA

AthavanTV  
Athavannews.com  
Athavanradio

News | Movies | Music | Entertainment | Sports | Live Events | Life Style | Spiritual | Dramas



## ஆதவன் TV உங்கள் இல்லத்திரை

லண்டனில் இருந்து உலகெங்கும் 24 மணிநேரமும்  
இயங்கும் தமிழர்களுக்கான தனித்துவ அலைவரிசை

**Satellite**

Eurobird 9a | Freq 11766  
Vertical Symbol Rate 27500 | FEC 3/4



## ஆதவன் இணையத்தளம்

இலங்கைச் செய்திகள்  
உலகச் செய்திகள்  
இந்தியச் செய்திகள்  
விளையாட்டுச் செய்திகள்  
சினிமாச் செய்திகள்  
சிறப்புக் கட்டுரைகள்  
ஆன்மீகம்

[www.athavannews.com](http://www.athavannews.com)

## ஆதவன் வரலாற்றின் தமிழர்களின் உலகம் தழுவிய குரல்



ON AIR 0044 208 144 6927

**Satellite**

Eurobird 9a | Freq 11766  
Vertical Symbol Rate 27500 | FEC 3/4

விளம்பர தொடர்புகளுக்கு

Mobile: +44 7459 300554  
Email : sales@athavantv.com



[www.athavantv.com](http://www.athavantv.com) | [www.athavannews.com](http://www.athavannews.com) | [www.athavanradio.com](http://www.athavanradio.com)

அப்பன் திருவள்ளுவர் அறிவு மன்றம் வடிவீடு

# திருக்குறள் போட்டி

தினம் ஒரு திருக்குறள். 365 தெரிவு செய்யப்பட  
குறள்கள் மனப்பாடம் செய்து தமிழர் தகவல் மூலம்  
தெரியப்படுத்தினால் -  
சிறப்பு பரிசாக

முதல் பரிசு


பவன் 200.00

இரண்டாம் பரிசு

பவன் 100.00

மூன்றாம் பரிசு

பவன் 50.00



365 அடங்கிய

திருக்குறள் பத்தகத்தை போட்டியில்  
கலந்து கொள்பவர்கள்

**இலவசமாக**

பெற்றுக் கொள்ளலாம்.

தொடர்புக்கு: தமிழர் தகவல்  
லண்டன்

தமிழ்  
புத்தாண்டு  
மர்ஹம்  
பொங்கல்  
நல்வாழ்த்துக்கள்



தமிழர் தகவல்

## பொங்கல் புத்துணர்வு தருமா?

இலண்டனில் பதினாலாவது ஆண்டை தமிழர் தகவல் கடந்து நிற்கிறது. இந்தக் காலங்கள் பல தடைகளும் தவிப்புகளும் தமிழர் தகவலுக்கு ஏற்பட்டதுண்டு. 2005 ஆம் ஆண்டில் “ஈழத்துச் சிறுகதைகள் சிறப்பு மலராக” இருநூற்று எண்பத்தாறு பக்கங்கள் கொண்ட பெரு விரிப்பொன்றை நாம் செய்திருந்தோம். அது பலரின் பாராட்டையும் பெற்றிருந்தது. பரவலான வரவேற்பையும் கொண்டிருந்தது.

தமிழர் தகவல், செய்திகளிலும் தேல்களிலும் ஆன்மீகத்தின் அடிச்சுவட்டில் நடந்திருக்கிறது என்பதே உண்மை. அந்த உண்மைகள் பல நேரங்களில் இடர்பாடான எதிர்ப்பினைத் தந்திருந்தன. எனினும் எதையும் நாம் இன்முகத்துடன் தான் ஏற்றுக்கொண்டிருந்தோம். எவரிலும் எந்தப் பகை உணர்வையும் நாம் பாராட்டியதில்லை. மாறாக விமர்சனங்களாக வழிகாட்டுதல்களாக, வாழ்த்துகளாக ஏற்றுக்கொண்டிருந்தோம். அதனால் வளம் குறைந்த நிலையிலும் இத்தனை ஆண்டுகள் எம்மால் தமிழர் தகவலை தொடர்ந்து கொண்டு வர முடிந்தது. எங்களை வளரவிட்ட உங்களை இந்த பொங்கல் நன்னாளில் போற்றவும், வாழ்த்தவும், எமக்கு உரிமையுண்டென்ற ஆசையாக வாழ்த்தவும் எமக்கு உரிமையுண்டென்ற அசையா நம்பிக்கைதான் எங்கள் அத்திவாரமாகின்றது.

2016 இலங்கைத்தமிழன் மீண்டும் ஏமாற்றப்பட்ட காலம். தெரிந்துகொண்டும் தடிக்கிவிடும் தலைமைகள் இப்போ தமிழனை தலைகுனிய வைத்துள்ளன. தடுமாற வைத்துள்ளன. மாற்றம் ஒன்றுதான் மாறாதது என்றார் கார்மார்க்ஸ் தமிழனிடம் இல்லாத இந்த பண்புதான் தலைவிதியாகி தற்குறிகள் ஆக்கிவிட்டது ஒரு காலத்தில் உலகத்தையே திருப்பிப்பார்க்கவைத்த தமிழீழத் தலைமை, இப்போ தற்குறிகளால் நிறைவுபட்டு நிற்கிறது. இனி என்ன? திரும்பவும் ஆரம்பத்திலேயே வந்து தயங்கி நிற்பதுதான் தமிழன் தலைவிதியாகிவிட்டது அரிஸ்டாட்டில் சொன்ன அரகியல் விலங்குகள் தான் ஈழத்தமிழர்களா? இந்த இலட்சனம் இன்னும் எத்தனை நாளைக்கு?

ஏமாறுகிறவன் உள்ளவரை ஏமாற்றுகிறவனும் இருப்பான், இவன் வயிறு காய்ந்தாலும் அவன் வாழ்க்கை அற்புதமானதாகவே இருக்கும். பதவி பரிசுகள், பல்லக்குகள் எல்லாம் தொடரும் ஏனெனில் பேரறிஞர் அண்ணா சொன்னதுபோல் அவர்கள் “விளைவுக்குப்பின் விளக்கம்” சொல்லி வளர்ந்தவர்கள் இவர்களோ இரவுகாத்த கிளிகளான இளிச்சவாயர்கள்.

2017 ஆண்டு பொங்கல் ஈழத்தமிழனுக்கு என்ன தரப்போகிறது. வெற்று வேட்டுகளின் வீரமுழக்கங்களையா? வீணடிக்கப்பட்ட காலங்களின் விபரீதங்களை யார் வாழ்த்தவும் முடியவில்லை வாய்திறந்து அகற்றவும் தெரியவில்லை. புறநானூறு புறம்போய்விட்டது.

Dr. Praveen Kumar

# ஆளுக்கொரு சட்டம் என்பது

## நம் நாட்டிற்குப் புதிதா என்ன?

சுப.வீ



ஆண்டாண்டு காலமாக அடிமைப்பட்டுக் கிடந்த ஒரு சமூகம், சர்வாதிகாரிகளைக் கண்டு முதலில் மிரளும். பிறகு, அட்டா, இதுவன்றோ துணிச்சல் என்று பாராட்டுப் பாத்திரம் வழங்கத் தொடங்கும். காலப்போக்கில், அப்படிப்பட்டவர்களை மக்களால் அணுக முடியாதவர்களை தங்களின் முன்மாதிரிகளாகக் கொள்ளும் ஆபத்தும் நேரும்.

துணிச்சல் வேறு, சர்வாதிகாரம் வேறு என்பதைப் புரிந்து கொள்ளாததால் ஏற்படும் சிக்கல் இது. ஒடுக்குமுறைகளை, ஆதிக்கத்தை, அதிகாரத்தை எதிர்த்து நிற்பதுதான் துணிச்சல். அதற்குத்தான் நமக்குப் போர்க்குணம் தேவை. ஆள், அம்பு, எடுபிடி, சேனை எல்லாவற்றையும் தன் விரல் நுனியில் வைத்துக் கொண்டு

அதிகாரம் செய்வதற்குத் துணிச்சல் என்ற பெயர் பொருந்தாது.

கொலம்பியா பல்கலைக்கழகத்தில் ஒப்பியல் துறைப் பேராசிரியராகப் பணியாற்றி, 10 ஆண்டுகளுக்கு முன்னால் மறைந்த எழுத்தாளர், ஓரியண்டலிசம் என்னும் புகழ் பெற்ற நூலை உலகுக்குத் தந்தவர், பாலத்தீனப் போராட்டத்தில் 40 ஆண்டுகள் காலத்தில் நின்றவர், பேராசிரியர் எட்வார்ட் சையித்,

"அதிகாரங்கள், தான் புரியும் அனைத்துச் செயல்களுக்கு மான ஏற்பிசைவைக் கற்றவரிடையே இவ்வுலகில் உருவாக்குகின்றன. அல்லது, அவர்களை மெளனம் காக்கத் தூண்டுகின்றன. இவை போன்ற ஏற்பிசைவு அல்லது மெளனம்

ஆகியனவற்றை உடைத்தெறிவதுதான் கல்வியின் நோக்கம்"

என்று கூறுவார். அத்தகைய போர்க்குணத்தை எந்தக் கல்வி கற்றுத் தருகிறதோ, அதுவே உண்மைக்கு கல்வி என்பது அவருடைய பார்வை. அதனை நம் கல்வி கற்றுத் தராத காரணத்தினால்தான், முரட்டுத்தனத்தை, அதிகாரத்தை எல்லாம் நம் மக்கள் துணிச்சல் என்றும், அது ஒரு சிங்கத்தின் குணம் என்றும் கூறத் தொடங்குகின்றனர்.

சமூக, அரசியல் அரங்குகளில் நாம் எவ்வளவோ துணிச்சல் மிக்கவர்களைப் பார்த்திருக்கிறோம். உலகமே ஒரு திசையில் நின்றாலும், தனக்குச் சரியெனப் பட்டதைத் தயங்காமல் சொன்ன தந்தை பெரியாரையும், அண்ணல் அம்பேத்காரையும் நம் நாடு கண்டுள்ளது. நெருக்கடி நிலைக் காலத்தில், தன் மகன் உட்பட கழகத் தோழர்கள் பலரும், கடும் சிறைவாசத்திற்கு உள்ளாகிச் சித்திரவதைகளை தீர்கொண்டிருந்த நேரத்தில், எதற்கும் அஞ்சாமல், தன்னந்தனியாக, அண்ணா சிலைக்கு அருகில், சென்னையில், துண்டறிக்கைகளைக் கொடுத்தபடி நின்ற தலைவர் கலைஞர் துணிச்சல்காரர்.

1965, 1976, 1991 என்று பல்வேறு காலங்களில், பல்வேறு விதமான அடக்குமுறைகளைக் கண்ட பின்னும் எதற்கும் அயிராமல், கருப்பு, சிவப்புக் கரை வேட்டியோடு, கலங்காமல் எதற்கும், களத்தில் நின்ற தி.மு.க. தொண்டர்கள் துணிச்சல் மிக்கவர்கள்.

இத்தனை இரும்பு நெஞ்சம் கொண்டிருந்தாலும், ஆட்சியில் இருக்கும் போது, கரும்புச் சாற்றின் கனிவோடு, மக்களை மட்டுமின்றி எதிர்க்கட்சியினரையும் அணுகிய தலைவர் கலைஞரின் நடைமுறை எளிமையானதே அன்றி, கோழைத்தனமானது இல்லை. அவர் முதல்வராக இருந்தபோதும், ஊடகவியலாளர்கள் அவரை எப்போதும் நெருங்க முடியும். கட்சியின் இரண்டாம் கட்ட, மூன்றாம் கட்டத் தலைவர்கள், அவரைப் பார்த்துத் தம் கருத்துகளை எடுத்துக் கூற முடியும்.

மாறாக, மக்களால் அணுக முடியாதவர்கள்தாம் பெரிய தலைவர்கள் என்னும் பிம்பம் இங்கு கவனமுடன் கட்டி எழுப்பப்பட்டது. பத்திரிகையாளர்களால் பார்க்கவே முடியாத அளவுக்கு ஒருவரின் தோற்றம் உயர்த்திக் காட்டப்பட்டது. இவையெல்லாம் இரும்பு மனிதர்களுக்கான அடையாளம் அன்று.

ஒரே கையெழுத்தில் 12000 பேர் அரசு பணியிலிருந்து இடைநீக்கம் செய்தது துணிச்சல் என்று போற்றப்பட்டது. 13000 மக்கள் நலப் பணியாளர்களை இறுதிவரையில் பணியில் அமர்த்தவே இல்லை என்பதும், அவர்களில் சிலர் தற்கொலை செய்து கொண்டு இறந்த பின்னும் மனம் இளகவில்லை என்பதும் சிங்கத்தின் குணம் ஆகாது. தொடுக்கப்பட்ட வழக்குகளை வாய்தா வாங்கி வாங்கித் தள்ளிப் போடாமல் இருந்திருந்தால் அதனைத் துணிச்சல் என்று நாமும் பாராட்டலாம்.

இறந்து போனவர்களை பற்றிப் பேசுவது நாகரிகம் இல்லை என்று ஒரு போலித்தனமான வாதம் இங்கே வைக்கப்படுகிறது. அப்படிச் சொல்லிக்கொண்டே பெரியாரை, அண்ணாவை இங்கு பலர் விமர்சனம் செய்து கொண்டுள்ளனர். ஆளுக்கொரு சட்டம் என்பது நம் நாட்டிற்குப் புதிதா என்ன? இறந்து போனவர்களை விமர்சிப்பது என்பது வேறு, இறந்து போனவர்களின் ஆட்சியை விமர்சிப்பது என்பது வேறு. இறந்தவர்கள் எல்லோரும் நல்லவர்கள் என்றால், இடலரும் நல்லவர் என்று நாளையே நாம் அறிவித்துவிட வேண்டும்.

எந்தச் சூழலிலும் ஒடுக்குமுறைகளை, சர்வாதிகாரத்தை எதிர்க்கும் துணிச்சல், போர்க்குணம் நமக்கு வேண்டும். அதுவே தமிழரின் பண்பாடு. அப்பண்பாட்டைப் பின்பற்றுவோம் என்னும் உறுதியை இப்பொங்கல் நாளில் நாம் அனைவரும் ஏற்போம்!

தமிழக அரசியலிலும், இந்திய அரசியலிலும் சர்வாதிகாரிகளை எதிர்ப்போம்! ஜனநாயகத்தைக் காப்போம்! இதுவே பொங்கல் புத்தாண்டில் நாம் மேற்கொள்ள வேண்டிய உறுதி!!

மனித இனம் தோன்றிய காலத்திலிருந்தே மனித உரிமைகள் ஆணுக்கும் பெண்ணுக்கும் இயல்பாகவே வந்து சேர்வனவாம். எல்லா மனித இனங்களும் உரிமையுடனும், சுயாதீனமாகவும், சுதந்திரமாகவும் பிறக்கின்றன. மனித உரிமைகளை வெவ்வேறு வகையாகப் பிரித்துக் காட்டுவர். உலகளாவிய தரத்தில் இதைச் சமுதாய, அரசியல் உரிமைகள் என்றும், பொருளியல், சமூக, நாகரிக உரிமைகள் என்றும் பிரித்துக் கூறுவர்.

தனி நபரின் மனித உரிமை நசுக்கப்பட்டு, மீறப்பட்டு, ஒடுக்கப்படும் காலகட்டங்களில்தான் அதன் தேவையின் முக்கியத்துவம் உணரப்படுகின்றது. அதன் பிரகாரம் மக்களில் மூத்தோரும், மன்னர்களும், அரசும், ஆர்வலர்களும் மனித உரிமைச் சட்டங்களையும், ஆணைகளையும், மசோதாக்களையும், அறிக்கைகளையும், ஒப்பந்தங்களையும் உருவாக்கியும், இயக்கங்களையும், அமைப்புகளையும்,

கழகங்களையும், பேரவைகளையும் நிறுவியும் மக்களை மகிழ வைத்தனர்.

மனித உரிமைகள் பற்றி முதன்முதலில் கி.மு. 272-231 ஆகிய காலப் பகுதியில் இந்திய சக்கரவர்த்தி அசோகன் என்பவனால் 'அசோகன் ஆணை' என்றொரு சட்டம் வெளிவந்தது. இன்னொரு சட்டமான 'நோக்கப் பிரகடனம்' என்பது கி.மு. 539ஆம் ஆண்டில் பாரசீகப் பேரரசன் 'சைரஸ்' என்பவனால் வெளியிடப்பட்டது. மேலும், பண்டைய ரோமரின் 'பன்னிரு பட்டிகைச் சட்டங்கள்' கி.மு. 451-450ஆம் ஆண்டுகளில் வெளிவந்தன.

அதன்பின், கி.பி. 627இல் முகம்மது நபியால் எழுதப்பட்ட 'மதினாவின் அரசியற் சட்டம்' இ 1264ஆம் ஆண்டில் வெளிவந்த 'கலிஆஜ் சட்டம்', 1525ஆம் ஆண்டில் வெளிவந்த 'பன்னிரண்டு தீர்மானங்கள்', ஐக்கிய அமெரிக்காவில் 1776ஆம் ஆண்டிலும், பிரான்சு நாட்டில் 1789ஆம் ஆண்டிலும் நடந்தேறிய இரு பெரும் புரட்சிகளின் பின் 'ஐக்கிய

# மனிதநேயத்

## தொடர்புகள்



அமெரிக்காவின் விடுதலைக்கான அறிக்கை', 'மனிதர்களுக்கும் குடிமக்களுக்கும் மான பிரான்சு அறிக்கை', 'அடிமை வாணிகச் சட்டம் 1807', 'அடிமை ஒழிப்புச் சட்டம் 1833' ஆகியனவும் நடைமுறைக்கு வந்தன.

பண்டையத் தமிழர்கள் 'கூட்டுவாழ்வுக் குழு', 'நட்புக் குழு', 'தோழமை', 'சமுதாய வாழ்வு', 'சமுதாய அமைப்பு', 'நாகரிகப் பண்புக் குழு', 'பண்புடையோர் குழு', 'சங்கம்', 'கூட்டுறவுக் குழு', 'சேவைக் குழு', 'நாகரியச் சமுதாயம்' ஆகிய நிறுவனங்களை வைத்திருந்தனர். இவைகள் அக்கால மக்களின் மனித உரிமைகளை மீறாது பக்குவப்படுத்தி வைத்திருந்தன. மேலும் அக்கால மக்கள் மனித உயிரை மேன்நிலைப் படுத்தி மதித்துப் பேணிக் காத்தும் வந்தனர்.

தொல்காப்பியர் காலத்து மக்கள் களவொழுக்கம், கற்பொழுக்கம், கைக்கிளை, பெருந்திணை, கரணம், தலைவன் தலைவி உடன்போக்கிற் செல்லல், பகற் குறி, இரவுக் குறி ஆகியவற்றில் தளம்பலற்ற

முறையில் நின்று வாழ்க்கை நடாத்தினர். எனவே மனித உரிமை மீறல் அவர்களை நாடிச் செல்லவில்லை.

இனி, மனிதநேயம் அதன் தொடர்புகள் பற்றிச் சற்று விரிவாகப் பார்ப்போம். மனிதநேயம் என்பது ஒரு மனிதனுக்கு மனத்தில் இயல்பாக எழும் ஓர் உணர்ச்சிப் பெருக்கு. மனிதநேயத்தால் ஒரு நாட்டின் சிறப்பு மேன்மையடையும். ஆங்குள்ள மக்களின் வாழ்வியலும் சிறப்புற்றோங்கும். மனிதநேயம் என்பது ஒரு நன்மையை எதிர்பார்த்துச் செய்யும் செயலன்று. ஒரு மனிதன் தெருவில் விழுந்து கிடந்து அவதியுறும் பொழுது, அதைக் கவனித்த ஒருவர் ஓடோடிச் சென்று வேண்டிய உதவிகளைச் செய்வது வழக்கம். இச் செயலை ஆற்றுவது அவரில் உறைந்திருக்கும் மனிதநேயமாகும். மனிதனுக்கு மனிதன் ஆற்ற வேண்டிய உதவிகளில் மனிதநேய உதவிகள்தான் மிகச் சிறந்தனவாகக் கருதப்படுகின்றது.

'முந்நீர் வழக்கம் மகடுஉவோடு இல்லை' - (தொல். பொருள். 37)

என்பது தலைமகன் பொருளீட்டுவதற்காகப் பிரியுமிடத்துத் தலைவியையும் உடன் அழைத்துக்கொண்டு கடல்கடந்து செல்வது என்பது கிடையாதென்று தொல்காப்பியர் மனிதநேயத் தொடர்பில் கூறிய செய்தியாகும். அக்கால மகளிர் நிலையை நன்கு அறிந்து எடுத்த செயலெனக் கருதலாம்.

‘பொய்யும் வழுவும் தோன்றிய பின்னர் ஐயர் யாத்தனர் கரணம் என்ப.’ - (தொல் பொருள் 142)

என்றதால் இற்றைக்கு 2,700 ஆம் ஆண்டுகளுக்கு முன் நிகழ்ந்த செய்தியொன்றைப் பிற்காலச் சந்ததிகளும் அறிய வாய்ப்பைக் கொடுத்த ஸீருமை மனிதநேயங் கொண்ட தொல்காப்பியனாரைச் சாரும். அவர் காட்டிய ‘கரணம்’ என்ற சடங்குமுறையை இன்றும் நாம் கடைப்பிடிக்கின்றோம்.

‘அன்பும் அறனும் உடைத்தாயின் இல்வாழ்க்கை, பண்பும் பயனும் அது’, ‘வையத்துள் வாழ்வாங்கு வாழ்பவன் வானுறையும், தெய்வத்துள் வைக்கப் படும், ‘தெய்வந் தொழாஅள் கொழுநன் தொழுதெழுவாள், பெய்யெனப் பெய்யும் மழை’, ‘தந்தை மகற்குஆற்றும் நன்றி அவையத்து, முந்தி யிருப்பச் செயல்’, ‘அன்பிற்கும் உண்டோ அடைக்குந்தாழ் ஆர்வலர், புன்கண்நீர் பூசல் தரும்’, ‘காலத்தி னாற்செய்த நன்றி சிறிதெனினும், ஞாலத்தின் மாணப் பெரிது’, ‘நன்றி மறப்பது நன்றன்று நன்றல்லது, அன்றே மறப்பது நன்று.’ என்ற குறள்களைத் திருவள்ளுவர் (கி.மு.31) மனிதநேயக் கண்ணோடு மக்கள் மத்தியில் வைத்து அவர்களை ஆற்றுப்படுத்துகின்றார்.


‘உண்டி கொடுத்தோர் உயிர்கொடுத்தோரே’, ‘அறநெறி முதற்றே அரசின் கொற்றம்’, ‘வாழ்தல் வேண்டிப் பொய் கூறேன்; மெய் கூறுவல்!’, ‘எத்துணை ஆயினும் ஈதல் நன்றே’, ‘உற்றுழி உதவியும் உறுபொருள் கொடுத்தும் பிறறைநிலை

முனியாது கற்றல் நன்றே!’, ‘நெல்லும் உயிரன்றே; நீரும் உயிரன்றே; மன்னன் உயிர்த்தே மலர்தலை உலகம்’, ‘எவ்வழி நல்லவர் ஆடவர்; அவ்வழி நல்லை வாழிய நிலனே!’, ‘யாதும் ஊரே யாவரும் கேளிர் தீதும் நன்றும் பிறர்தர வாரா!’ என்று கடைச் சங்கத் தொகை நூல்களில் ஒன்றான புறநானூறு என்ற நூல் கூறும் மனிதநேயச் செய்திகளாகும்.

‘பொய்யுரை அஞ்சமின்! ஊனூண் துறமின்! ஊயிர்க்கொலை நீங்குமின்! தானம் செய்யின்! தவம் பல தாங்குமின்! செய்நன்றி கொல்லன்மின்! பிறர்மனை அஞ்சமின்! அறமனை காமின்! அல்லவை கடிமின்! கள்ளும், களவும், காமமும், பொய்யும், விரகினில் ஒழிமின்! இளமையும், செல்வமும், யாக்கையும், நிலையர் செல்லும் தேயுத்துக்கு உறுதுணை தேடுமின்! மல்லல் மாஞாலத்து வாழ்வீர்!’ என்று ஐம்பெருங்காப்பியங்களில் ஒன்றான சிலப்பதிகாரம் அறநெறி கூறுகின்றது. உலகக் காப்பிய வரலாற்றில் மனிதநேயம் போற்றும் சமுதாயப் புரட்சிக் காப்பியம் சிலப்பதிகாரம் எனலாம்.

‘உடம்பினை முன்னம் இழுக்கென்று இருந்தேன், உடம்பினுள் உத்தமன் கோயில் கொண்டான், உள்ளம் பெருங்கோயில் ஊனுடம்பு ஆலயம், ஒன்றே குலம் ஒருவனே தேவன், புண்ணியம் செய்வார்க்குப் பூவுண்டு நீருண்டு, இறைவர்க்கு ஒரு பச்சிலை, பசுவுக்கு ஒரு வாய் உறை, உண்ணும் போதொரு கைப்பிடி, பிறர்க்கு இன்னுரை தானே, ஆசை அறுமின், ஈசனோடு ஆயினும் ஆசை அறுமின், என்னை நன்றாக இறைவன் படைத்தனன் தன்னை நன்றாகத் தமிழ் செய்யுமாறே.’ என்றவாறான பொன் மொழிககளால் மானுடச் சிறப்புக்கு மகத்துவம் சேர்த்த மாமனிதர் திருமந்திரத்தை யாத்த திருமூலர் ஆவார்.

‘தாய் தந்தை பேண்’, ‘மேன் மக்கள் சொல் கேள்’, ‘மைவிழியார் மனை அகல்’



(ஆத்திசூடி),

‘அன்னையும் பிதாவும் முன்னறி தெய்வம்’, ‘உண்டி சுருங்குதல் பெண்டிற்கு அழகு’, ‘காவல் தானே பாவையர்க்கு அழகு’, ‘தந்தை சொல் மிக்க மந்திரம் இல்லை’, ‘தாயின் சிறந்த ஒரு கோயிலும் இல்லை’, ‘துடியாப் பெண்டிர் மடியில் நெருப்பு’, ‘தூற்றும் பெண்டிர் கூற்று எனத்தகும்’, ‘பிறன் மனை புகாமை அறம் எனத்தகும்’, ‘பேதைமை என்பது மாதர்க்கு அணிகலம்’, ‘மூத்தோர் சொல்லும் வார்த்தை அமிர்தம்.’ - (கொன்றை வேந்தன்) ‘பெண்டிற்கு அழகு பேசாது இருத்தல்’, ‘குலமகட்கு அழகு கொழுநனைப் பேணுதல்’, ‘உற்றோர் எல்லாம் உறவினர் அல்லர்’, ‘கொண்டோர் எல்லாம் பெண்டிரும் அல்லர்.’ (வெற்றி வேற்கை) என்பன போன்ற அடிப்படைத் தத்துவங்களை நீதிநெறி நூல்கள் கூறியுள்ளன. இவைகள் அனைத்தும் மனித வாழ்வின் மேம்பாட்டுக்கு உறுதுணையாய் அமைந்துள்ளன.


மனிதநேயம் தொடர்பான விடயங்களை அறிந்து கொள்வதற்கும் பல நிறுவனங்கள் உள்ளன.

மனிதநேயத் தொடர்புக் கோப்புகள் இது அனைத்துலக நாடுகளினாலும்

இனங்கண்டு கொள்ளக் கூடிய ஒரு நிறுவனமாகும். இதில் நாகரிக மனிதஇன உடல், உள்ளம் சார்ந்த ஆராய்ச்சித்துறைகள் பற்றிய பரப்பெல்லை கொண்டது. இத்துறை, அன்றும் இன்றும் உள்ள மனித நாகரிகம், சமூகம், வாழ்வியல் முறைகள் ஆகியவற்றை அறிந்து கொள்வதற்கு உதவுகின்றது. இந்நிறுவனம் யேல் பல்கலைக்களகத்தில் 1949ஆம் ஆண்டில் தொடக்கி வைக்கப்பட்டது. இந்த நிறுவனம் முழு விபரங்கள் அடங்கிய (1) கலைக்களஞ்சியம், (2) கற்பித்தல், ஆய்வுகளுக்கான வள ஆதாரம் ஆகிய இரு பிரதானச் செய்தி நூல்களாக வெளியிடப்படுகின்றன. இவைகள் யாவும் கணிணி மயப்படுத்தப்பட்டு இணையத்தளம், மின்னஞ்சல் ஆகியவற்றிலும் பார்க்கலாம்.

‘ஒரு குழந்தையாவது இறப்பதற்காகப் பிறக்கவில்லை. வாழ்வதற்கே பிறக்கின்றது’ என்ற மனிதநேயக் கோட்பாடு கொண்ட சிலர் ஒன்று சேர்ந்து பல நிறுவனங்களை அமைத்துப் பொது மக்களிடம் பணம் சேகரித்து, உணவின்றி வாடும் வறிய குழந்தைகளுக்கு உணவளித்து, கல்வி புகட்டி, அவர்களைச் சீராகப் பராமரித்து வருவதையும் காண்கின்றோம்.

ஆபிரிக்க நாடுகளில் உணவின்றி




இறக்கும் குழந்தைகள் பல்லாயிரம். இவற்றை நாம் நேரில் தொலைக்காட்சிகளில் பாலீக்கின்றோம். இது தொடர்பில் இலண்டனிலுள்ள ஒரு நிறுவனம் பொது மக்களை நாடி மாதமொன்றுக்கு இரண்டு பவுண் வீதம் பெற்று அங்குள்ள குழந்தைகளைப் பராமரித்து வருவதை நாம் அறிவோம். இது ஒரு சிறந்த மனிதநேயச் செயலாகும்.

செஞ்சிலுவைச் சங்கம்: இது ஓர் உலகளாவிய கிறித்துவ நிறுவனம். நோயாளிகளையும் காயப்பட்டவர்களையும் பராமரிப்பதுதான் இவர்கள் கடமையாகும். செஞ்சிலுவைச் சங்கத்தார் வேண்டிய மருந்து வகைகளையும் விநியோகம் செய்வர். யுத்தத்தில் அகப்பட்டுக் காயமுற்றவர்களுக்கும் வேண்டிய சிகிச்சைகளை நேரில் சென்றும் பணியாற்றுவர். இவர்கள் செய்யும் உதவிகளுக்கு ஒன்றும் ஈடாகாது. எந்த நாட்டிலாவது யுத்தம் நடந்து மக்கள் அல்லோல கல்லோலப்படும் பொழுதில் செஞ்சிலுவைச் சங்கம் ஓடோடிச் சென்று உதவிக் கரம் கொடுக்கும். இவர்களின் மனிதநேயம் போற்றற்குரியது.

இதே போன்ற ஒரு நிறுவனம் முஸ்லிம் மக்கள் மத்தியிலும் உள்ளது.

தமிழ்நாணவன் பாவம் பார்ப்பவன். பாவச் செயல் புரியான். பாவம் தன்னை நின்றறுக்கும் என நம்புபவன். பாவம் புரிபவர்களையும் தடுத்து நிறுத்துபவன். தமிழ் இலக்கியங்கள் தமிழரை ஆற்றுப்படுத்தி நிற்க, அவர்களும் பாவத்துக்கு அஞ்சி, ஒதுங்கி நிற்கப் பழகிக்கொண்டனர். எனவேதான் அவனிடத்தில் மனிதநேயத்தைக் கூடிய அளவில் காணலாம்.

இதுகாறும் மேற்கூறிய செய்திகள் அன்றிலிருந்து இற்றைவரை மக்கள் நெஞ்சுகளில் ஊர்ந்து, உறங்கி, பதிந்துவிட மக்களின் மனங்களில் மனிதநேயம் கருக்கொண்டு விட்டதால் இற்றை நாளில் உலக மக்களின் வாழ்வியல் மேம்பட்டிருப்பதை அவதானிக்க முடிகின்றது. இது மேலும் பெருக வேண்டுமென்று சிந்தைக்கு எடுப்போமாக!



சீல

நேரங்களும்,

சீல

தீர்மானங்களும்

ஒருவர் எடுக்கும் தீர்மானங்கள்தான் ஒரு மனிதனின் வாழ்வின் திசையை மாற்றுகின்றது என முப்பது வருடங்கள் கழிந்தபின் இன்று ராகவன் எண்ணிகொண்டான்.

தந்தையின் வற்புறுத்தல்களும், தூண்டுதல்களும், “வெளிநாட்டுக்குப் போய் காசை உழைச்சு அனுப்படா, அக்காவின் கலியாணத்துக்கு” என்ற நிர்ப்பந்தங்களும் அவன் மனதை அசைத்ததில்லை. கலியாணம் ஆகாமல் கன்னியாகவே இருந்த அவனின் அக்காமீது வைத்திருந்த அளவுகடந்த பாசம் கூட அவன் மனதை கரைத்ததில்லை.

ஆனால் அன்று அக்கா எடுத்த திடீர் முடிவு அவனது இலட்சியத்தை, தீர்மானத்தை, தூர எறிந்துவிட்டு ஓடச்செய்த அந்த நாளை, இப்போது ராகவன் நினைத்துக்கொண்டான். அந்த நினைவுகள் இதயத்தை சுண்டியிழுத்து இன்றும் அமைதியை இழக்கச்செய்கின்றன.

அவனைப் போன்ற இளைஞர்கள் பலர், ஊர்களை விட்டு ஓடி, ஐரோப்பிய நாடுகளில், அகதிகளாக தஞ்சம் புகுந்த வேளையில், இவன் மட்டும் ஒரு வேட்கையோடு, என்ன நடந்தாலும், உயிரே போனாலும், தான் பிறந்து,

வளர்ந்த ஊரையும் நாட்டையும் விட்டுப் போவதில்லை என்று, பிடிவாதத்தோடும், வைராக்கியத்தோடும் இருந்தான். "இந்த ஊரோடு ஒத்தோடதெரியாதவனாய் இருக்கின்றானே, என்றை பிள்ளை" என்ற ஏக்கத்தில், மூக்குமுட்டக் குடித்துவிட்டு கோபத்துடன் பேசிய தந்தையின் ஏச்சுக்களுக்கும், திட்டுகளுக்கும் எத்தனையோ முறை இலக்காகி இருந்ததை நினைத்துப் பார்க்கின்றான்.

வெளிநாடு செல்லவென்று, புதிதாக எடுக்கப்பட்ட கடவுச்சீட்டுடனும் கையில் சூட்கேஸ் பெட்டியுடனும், கண்கள் கலங்கி அழுதவாறு வாசலில் அக்கா நின்ற கோலம்-அந்தச் சில கணங்கள் - அவனது வாழ்வையே புறவழமாக புரட்டிப்போட்டு விட்டது.

தம்பி தன்னை கரை சேர்ப்பான் என்று நம்பியவள், இலவு காத்த கிளி போல ஏமாந்து, அவன் மீதிருந்த நம்பிக்கையும் விட்டுபோய், தானே தனக்காக, தன்னந்தனியாக, மத்தியகிழக்கு

நாட்டுக்கு பணிப்பெண்ணாக, வேலைதேடி போவதற்குப் பிடிவாதமாக நின்றபொழுது, அவனின் மனம் அப்படியே இடிந்து போய் விட்டது. "இலட்சியமும் மண்ணாங்கட்டியும்" என்று தன்னையே விரக்தியுடன் நொந்து கொண்டான். அக்காவே தன்னிச்சையுடன் போகத் துணிந்தபின் நெஞ்சு தடுமாறி வெளிநாடு செல்வதை தவிர வேறு எந்த தீர்மானமும் அவனால் எடுக்க முடியவில்லை.

கண்களில் வடிந்த கண்ணீரையும் துடைக்க மறந்து, அக்காவின் கையைபிடித்து கெஞ்சிக்கூத்தாடி, அவள் மனதை மாற்றி, அவளுக்காகவே இவன் எடுத்த தீர்மானம், உணர்ச்சிகளின் விளிம்பில் எடுக்கப்பட்டது. தனது எதிர்காலத்தைக் குறித்து சிறிதும் கவலைப்படாமல், அக்காவின் எதிர்காலத்துக்கு ஒரு கலங்கரை விளக்காக இருந்தாலே போதும் என்ற தியாக நினைவோடு எடுக்கப்பட்ட பாசத்தீர்மானம் அது.



மனதிலே அன்று லண்டன் செல்ல எடுத்த தீர்மானம் ஒரு வித விரக்தியுடன் மிஞ்சி நிற்கிறது இன்று.

லண்டன் வந்தபின் வியர்வை சிந்தி, இரவு பகல் பாராது உழைத்து அவன் அனுப்பிய ஆயிரங்களும், இலச்சங்களும், விரைவில் அக்காவைத் திருமதியாக்கி ஆண்டுகள் பல கடந்து விட்டன. இப்பொழுது அவள் குடும்பமும் பல்கி பெருகிவிட்டது. இவனும் இப்பொழுது, 'ஓஹோ' என்று சொல்லி வாழும் சர்வதேச பிரமுகர்கள் வரிசையில் ஒருவனாகி விட்டான். ஆனால் மனசின் மூலையில் ஒரு வெறுமை புரையோடிப்போன புண்ணாக வலிக்கின்றது.

இவன் தொலை துரத்திற்கு வந்தவன், அப்புறம் ஊருக்கும் உறவுக்கும் என்றும் தூரமாகவே போய்விட்டான். லண்டன் மாநகரத்துக்கு, அவன் வந்த பொழுது இருந்த மகிழ்ச்சியும் கலகலப்பும், வரவேற்பும், இப்பொழுது வீட்டிலும் இல்லை, ஊரிலும் இல்லை.

எல்லாமே நீலக்கண் வெள்ளைக்காரி பற்றிஷியாவால் வந்தவினை!

“ராகவன் வெள்ளைக்காரியை கலியாணம் முடிச்சுட்டான்” என்று பற்றிய தீ அவனை உறவினரிடமிருந்தும், ஏன் அவனது பாசத்துக்குரிய அக்கா குடும்பத்தினரிடமிருந்தும், அவனை அந்நியனாக்கி ஒதுக்கி வைத்துவிட்டது.

லண்டனில் அகதி அந்தஸ்து கோருவதற்கு இருந்த வாய்ப்பில், நுழைவதற்கு ஒரு கருவியாக, நண்பர்களால் அறிமுகப்படுத்தப்பட்டு வந்தவள்தான் பற்றிஷியா.

சில ஆயிரம் லண்டன் பவுன்ஸ்களோடும், சிலபல கட்டுப்பாட்டு நிபந்தனைகளுடனும், ஒப்பந்தம் உருவாக்கச் சம்மதித்ததால்.” வாடகை மனைவியாக பதவி உயர்வு பெற்று, பின்னர் பதிவு திருமணம் செய்த அன்றே படுக்கைக்கு வராமல் பிரிந்து விட்டவள்.



சட்டபூர்வ அந்தஸ்தே தவிர, சதிபதி வாழ்கைக்கு அல்ல என்ற திருமண ஒப்பந்த அடிப்படையில் பிரிந்து விட்டவள்.

அன்றும் அவன் எடுத்த தீர்மானம் கூட திடீரென அவசரத்தில் எடுக்கப்பட்டதுதான்.

ஆற அமர இருந்து யோசித்து எடுக்கப்பட்டது அல்ல. யோசிப்பதற்கு அவகாசமும் இல்லாமல், பதற்றமான சூழ்நிலையில், ஒரு நாள் மாலைப் பொழுது, ரெஸ்ரோரன்டில், மதுபோத்தல்களின் விரயதிலும், தொண்டையில் இறங்கியிருந்த மதுவின் உத்வேகத்திலும் எடுக்கப்பட்ட அவசரத்தீர்மானம் அது.

லண்டனில் வாழ்வதற்கு இதுதான் உனக்குள்ள இலகுவான வழி என்று சொன்னார்கள். இலகுவாகவே அவனின் வாழ்கையுள்ளும் அவள் வந்தாள். தற்காலிக உதவிக்கு பணத்திற்காக வந்தவள், காலப்போக்கில் தர்ம பத்தினியாக இருக்க மனசார விரும்பி ஆசைப்பட்டாள்.

இவனின் குணமும் நடத்தையும் அவளுக்கு பிடித்திருந்தன. தனது குடும்பத்தை காப்பாற்ற, இரவு பகல் பாராது ஓடி ஓடி உழைத்த, இவன் வேகமும் நோக்கமும் பிடித்திருந்தன.

இதர பெண்களைத் தன் சகோதரியாக நினைத்து இவன் பழகிய விதம் அவளைக் கவர்ந்தது. எல்லாவற்றையும் விட தோட்டம் கொத்தி, ஏர்உழுது, நீர் இறைக்க துலாக்கிணறு மிதித்து, வெய்யிலில் காய்ந்து ஊரில் வாழ்ந்த வாழ்க்கையினாலும் வந்த வைரம் பாய்ந்திருந்த அவனது கரிய மேனியும், உயர்ந்த தோற்றமும் அவளுக்கு ரொம்ப, ரொம்ப பிடித்திருந்தது.

ஒரு நாள் மாலை ஒப்பந்தத்தை வாபஸ் பெற்றுக்கொண்டு அவளே அவனிடம் சரண புகுந்தாள்.

மாலையாக சுற்றிப்பட்டிருந்த அவனின் கரங்களுக்குள் ராகவன் சிறைப்பட்டிருந்தான்.

இதயத்தில் காதலால் ,பொங்கிப்பெருகி மோகத்தீ பற்றியிருந்த அவளின் அணைப்பு இறுக்கமாகவிருந்தது.

“ராகவ் டார்லிங், ஐ லவ் யூ, ஐ கான்ட் லிவ் வித்தவுட் யூ. எனிமோர், ஷால் வீ லிவ்ருகெதர் பெர்மனன்ஸ்லி?”

“உன்னை விட்டு பிரிய மாட்டேன் இனிமேல் உன்னோட நிரந்தரமாக இருக்க ஆசைப்படுகிறேன்.” என்று கெஞ்சிய அந்த லண்டன் வெள்ளைக்காரியின் போதையூட்டிய வார்த்தைகளில், அவன் நெஞ்சம் வண்ணாத்திப்பூச்சியாய் படபடத்தது.

ரோஜா மலர் போன்ற, சிவந்த மென்மையான அவள் மேனியின் ஸ்பரிசும், அவனைத் தேனுண்ட வண்டாகக் கிறங்கவைத்தது. ஆனாலும், அவன் கனவு கண்ட பெண் அவளாக இருக்கவில்லை என்பதுதான் அன்றைய தூர் அதிஷ்டம்.

"மணந்தால் பூவும் பொட்டும் சூடி, நளிமமாக வலம் வரும் எங்கள் ஊர் தமிழ் பெண்கள் யாருக்காவது வாழ்வு கொடுக்க வேண்டும், பரம்பரை பேரும் சொல்ல, நல்ல தமிழ் பேச நாலு குழந்தைகளைப் பெற வேண்டும்" என்று மனதால் கனவு கண்டவனுக்குப் பற்றி ஷியாவின் ஒப்பந்தத்துக்கு முரணான எதிர்பாராத விண்ணப்பம் திகைக்க வைத்தது.

அவனை அணைத்திருந்த அவளின் கரங்களைத் தட்டிவிடவும் மனமின்றி, முட்டியிருந்த மார்பையும், ஒட்டியிருந்த கன்னத்தையும் ஒதுக்கவும் முடியாமல், தவித்த உடலின் உணர்வுகளுக்கு இடம் கொடுத்த, தீர்மானமாகவே அன்றும் அவளை ஏற்பதற்குத் தீர்மானித்தான்.

அந்த தீர்மானம் கூட மனம் விரும்பி ஏற்றது அல்ல. சூழ்நிலையின் கைதியாக அவன் சிறைப்பட்டிருந்தான்.

அவள் விருப்பத்தை ஏற்காதிருந்தால், அவள் நிரந்தரமாகவே விலகி விடுவாள்,

அதனால் தனது அகதி அந்தஸ்து கோரிக்கைக்கு ஏற்படக்கூடிய பாதிப்புக்கள் அவனுக்கு அச்சம் ஊட்டியதாலேயே, அவளை தன்வாழ்வில் பங்குகொள்ள அனுமதித்தான்.

பற்றிஷியவை அவன் ஆறு மாதங்களுக்கு முன் பதிவுத்திருமணம் செய்திருந்தாலும், அன்றுதான் அவனுக்கு முதலிரவு அமைந்தது. ஆனால் முதலிரவு அன்றே பற்றிஷியா அவன் உணர்வுக்கு விலங்கிட்டு கட்டுப்போட்டாள். எண்ணையில் ஓட்டாத தண்ணீராக இருக்க அவள் விரும்பினாள்

“ஓன்லி ஸெக்ஸ் அலௌட், பட் நோ பேபிஸ்”. “குழைந்தைகள் வேண்டாம்” என்ற அவளின் சிக்கனமான வார்த்தைகளில் மறைந்திருந்த அவளின் உள்நோக்கம் தெரியாமல் தவித்தான். நல்ல தமிழ் பேச நாலு குழந்தைகளைப் பெற வேண்டும் என்ற அவனது நெடுநாள் கனவு, “சேதுவை மேடுறுத்தி வீதி சமைப்போம்” என்ற பாரதியின் கனவாகவே பாதியில் கலைந்து விடுமோ? என்று ராகவன் கலவரமடைந்தான்.

உள்ளே, உயிரே போகிற மாதிரி வலியுடன் மனம் கவலைப்பட்டாலும் அந்த இரவில் வரட்சியாக அவளைப் பார்த்துப் புன்னகைத்தான். அன்று நெஞ்சுக்குள் எரிமலை ஒன்று கனன்று சீறி வெடிக்காமல் இருக்க பொறுமையுடன் பார்துக்கொண்டதை இத்தனை வருடங்கள் கழித்தும் நினைத்துக்கொள்கிறான்.

“பட் வைய் பற்றிஷியா?” “இப்படி ஒரு முடிவு ஏன்?” என்ற அவனது கேள்வியில் இருந்த சோகத்தினை அவள் அன்று உணர்ந்ததாக காட்டிகொள்ளவே இல்லை. எந்தப் பதிலும் அவள் சொல்லவும் இல்லை. வெறுமனே புன்னகைத்தாள். “எல்லாம் சரியாகப் போய்விடும் காலம் கனியட்டும்.” என்று நம்பிக்கையுடன் மௌனம் காத்தான் ராகவன்


ஆனால் காலப்போக்கில் எல்லாமே

விளங்கியது. அவளின் போக்கும் எண்ணங்களும் விளங்கின. தனது வெள்ளைக்கார சமூகத்திற்கு ஒரு இந்திய பிம்பத்துடன் வரக்கூடிய பிள்ளையை, இவன் மூலம், இவனின் “ஜீனால்” எடுத்து தாயாக விரும்பாத அவளின் மனம் இவனுக்கு தெரிந்த பொழுது, இவனின் மனம் உடைந்து காயப்பட்டு அழுதது. அந்த அழுகையும் காயமும் நிரந்தரமாகவே அவன் வாழ்கையில் ஓட்டிக்கொண்டன.

ஆனால் இத்தனை வருட தாம்பத்தியத்தில் அவள் குழந்தை இல்லா குறையை தவிர வேறு எதையுமே அவனுக்கு வைத்ததில்லை “ராகவ் ராகவ்”, என்று அவளின் உயிரோடு ஓட்டினாள். அவள் சுதந்திரமாக சிந்தித்தாள் ஒழிவு மறைவு இன்றி பேசினாள் அவனுக்கு என்று உன்னதமான இடத்தை கொடுத்து உண்மையாகவே கூடி வாழ்ந்தாள். மனசாலும் துரோகத்தை விரும்பாத அபூர்வ வெள்ளைக்கார பெண்ணாக அவள் இருந்தாள். தனி மனித சுதந்திரத்தில் அவள் தலை இடாது இருப்பதை தாரக மந்திரமாக வாழ்வில் கடைபிடித்தாள்.

இவன் வாழ்வில் மாற்றங்கள் வெகுவிரைவில் உருவாகின. ஹோட்டல்களிலும், பார்டிகளிலும், மாநாட்டு அரங்குகளிலும் இருவரும் ஒன்றாகவே கலந்து மகிழ்ந்தார்கள். தேம்ஸ் நதியின் படகுகளிலும் அல்பஸ் மலைசாரல்களிலும் இருவரும் உருகிஉருகி தம்மை மறந்து மகிழ்ந்தார்கள். மழலையின் குரல் மட்டும் கேட்காத ஆதர்ஷ தம்பதிகளாக வாழ்ந்தார்கள்.

அவளின் நீலக் கண்களில் இருந்த கவர்ச்சியில் ஒரு வித புத்துணர்ச்சி தினமும் டோனிக் போல் இவனுக்கு இலவசமாக கிடைத்தது. அது தந்த உத்வேகமும் அவளின் பணமும் இவனின் கடின உழைப்பும், இவர்களது சிறு நிறுவனத்தை கிடு கிடு வென்று வளரச் செய்து கிளைகள் அமைத்து பிற நாடுகளிலும் கால்பதிக்க ஆரம்பித்தார்கள்.



மலை போன்ற செல்வத்தின் உச்சியில் இருவரும் இருந்தாலும் ராகவனின் மனசின் மூலையில் இருந்த அந்த வெறுமை எப்பொழுதும் அட்டையாக ஒட்டி இருந்து அவனை சீண்டும். யாருக்காக இந்த பெரிய செல்வத்தை சேர்க்கின்றோம் என்ற விரக்தி மிஞ்சும். அந்த வேளைகளில் எல்லாம் ராகவனின் நண்பன் கதிர்வேலுதான் தஞ்சம் கொடுப்பான். ஆறுதல் தருவான்.

“டேய் கதிர் எதற்காக வாழ்கிறேன் என்றே தெரியலடா. எப்பவோ நான் அக்காவுக்காக லண்டன் வாறதற்கு எடுத்த தீர்மானம் பிழையா எடுத்துபோட்டேனோ எண்டு இப்ப நினைக்கிறனடா. லண்டனுக்கு மட்டும் நான் வராமல் இருந்திருந்தால் என்றை வாழ்கையிலும் ஒரு அர்த்தம் இருந்திருக்கும். இப்ப வேறுந்த மரமாக, ஊரிலும் இல்லாமல், இங்கையும் ஒட்டாமல், யாருக்கும் பிரயோசனமும் இல்லாமல், என்ன வாழ்க்கையடா இது?

ராகவன் கண்களுக்குள் ,அவனது உள் ஆத்துமவைத் தேடுவது போல் ஊடுருவிப் பார்த்த கதிர், வாய் வலிக்கச் சிரித்தான்.

“மற்றவர்கள் பொறாமை படுற அளவுக்கு நீ வளர்ந்திருக்கிறாய் ராகவா. யாரால என்று நீ யோசித்தாயா? இப்ப உன்னிடம் இருக்கிற காசுக்கு ஊரில் எத்தனை தொழிற்சாலைகள் கட்டலாம்?

எங்கடை தமிழ் சனங்கள் எத்தனை பேரை நீ கை தூக்கி விடலாம் என்று யோசித்துப்பார்த்திருகிறாயா? உன்றை அப்பாவின்ரை செத்த வீட்டுக்கு போனதற்கு பிறகு ஊரை நீ எப்பவாவது எட்டிப்பார்த்திருக்கிறாயா? நாட்டு நிலைமை, அது இது என்று மட்டும்

எனக்கு கதை விடாதே.

ராகவன் மனதில் ஓடுகிற எண்ணங்களை புரிந்துகொள்ள ஒரு கணம் தாமதித்துவிட்டு அவனே தொடர்ந்தான்.

“மச்சான் தீர்மானங்களை எடுக்கிறதற்கு முதல், எப்பவும் சரியாய் யோசிச்சு எடுக்க வேணும் எடுக்கும் தீர்மானங்கள் தான் ஒருவனின் எழுச்சிக்கும் வீழ்ச்சிக்கும் காரணமாக அமையும். எடுத்த சூழ்நிலையிலும் சரி, எதிர்காலத்திலும், எப்பவமே, முன்னர் எடுத்த தீர்மானம் மனசுல சரி என்று பட்டால் அதுதான் பூரண அறிவோடு எடுத்த சரியான தீர்மானம் என்று அர்த்தம். அதைவிட்டு தீர்மானத்தை எடுத்துப்போட்டு மனம் எப்பவாவது சஞ்சலப்பட்டால், எடுக்கப்பட்ட தீர்மானம் பிழையாக எடுக்கப்பட்டது என்று நாம் விளங்கிக்கொள்ள வேண்டும். இப்ப நீ கவலைப் படுறதுக்கு அப்படி என்ன இருக்குது?”

“இல்லையடா, மனசுல நிம்மதி இல்லாம, எங்கோ வெறும் சூனியத்துல தனிச்சு நிக்கிற மாதிரி இருக்கடா”

“உன்னை நினைச்சால் பாவமா இருக்குது. பஞ்ச பண்டவருடைய மாமன் சல்லியன்தான் ரூபக்கத்துக்கு வருது. எதையும் ஆராயாது அவன் விட்ட பிழை உனக்கு தெரியுமா? பாரத போரில் பாண்டவருக்கு உதவி கொடுக்க தீர்மானித்தவன் அவன்.. ஆனால் படை பலத்தோடு அவர்களுக்கு உதவி செய்ய வந்த வேளைஇடையில் இளைப்பாறுவதற்கு நிற்க நேர்ந்தது.. அந்த நேரம் பார்த்து துரியோதனன் மதியூகத்தோடு படைகள் இளைப்பாறவும் அவர்களுக்கு வேண்டிய உணவும் மற்றைய வசதிகளும் செய்து கொடுத்தான். அவனது சூழ்ச்சியில் சல்லியன் சிக்கிய மாதிரித்தான் நீ இப்ப இருக்கிறாய்.

“ஏன்டா பிறகு என்ன நடந்தது?”

“பிறகு என்ன நடக்கும்?” பிரதியுபகாரமாக கேட்கிறமாதிரி துரியோதனன் பாரத போரில் தனக்கு உதவி செய்யும்படி சல்லியனிடம் விநயத்தோடு கேட்டபொழுது சல்லியன் இருதலைகொள்ளி ஏறும்பு போல் தவித்ததுதான் மிச்சம். செய்நன்றி மறந்த பாவத்தில் வீழாதிருக்க முன்னர் தான் எடுத்து இருந்த தீர்மானத்தை மாற்றி துரியோதனனுக்கு உதவுவதாக வாக்கு கொடுத்தான். பின்னர் “ஐயகோ, பாண்டவருக்கு உதவ முடியவில்லையே. நான் பாவி.” என்று மனம் நொந்து கலங்கிய மாதிரி நீயும் இப்ப தவிக்கிறாய். எப்பவோ எடுத்த தீர்மானம் இப்ப உன்னை முள்ளாய் குத்துது. நான் நினைக்கிறன் பற்றிஷியா தான் செய்த உதவிக்காக துரியோதனன் மாதிரி அவள் உன்னைக் கேட்ட பொழுது நீ திருமணத்துக்கு ஓம் சொன்னது தான் இப்ப உன்ரை கவலைக்கு காரணம். ஒன்றுக்கு நூறு தரம் பற்றிஷியாவை நீ கலியாணம் செய்ய தீர்மானிக்கும் முன் நல்லா யோசிச்சு இருக்க வேணும்.”

“ஐயையோ, அப்படி ஒன்றும் இல்லையடா அவள் எனக்கு கிடைச்ச பொக்கிஷமடா. அவள் மாதிரி ஒரு பொம்பிளை எனக்கு கிடைக்க நான் கொடுத்து வைக்கனுமடா.”

“பிறகு என்ன கவலை சந்தோஷமாக இருக்க வேண்டியது தானே?? இல்லை என்றால் மனசுக்குள்ள எதையோ மறைகின்றாய்.

“அப்படி ஏதும் இலையடா” என்று ராகவன் மறுத்துச்சொன்னாலும், “நல்ல தமிழ் பேசும் நாலு பிள்ளைகளை பெற முடியவில்லையே” என்ற ஆதங்கம் தனது குரலில் ஏக்கத்துடன் ஒலித்தது ராகவனுக்கே தெரிந்தது .

[தொடரும்]

# 2017 புத்தாண்டு

# ராசிபலன்கள்

## மேஷம்

நேர்மையாளர்களே!

உங்களின் ராசிநாதனாகிய செவ்வாய் லாப வீட்டில் நிற்கும்போது இந்த வருடம் பிறப்பதால், உங்களின் நிர்வாகத் திறன், ஆளுமைத் திறன் அதிகரிக்கும். எதிர்பாராத பணவரவு உண்டு. புது வேலை அமையும். வழக்குகள் சாதகமாகும். விலகிப் போன நண்பர்கள் மீண்டும் வந்து சேர்வார்கள். ஆனால், 16.1.17 வரை ராசிநாதன் செவ்வாய் கேதுவுடன் சேர்ந்து நிற்பதாலும், 17.1.17 முதல் 26.2.17 வரை ராசிக்கு பன்னிரண்டில் மறைவதாலும் முன்கோபம், ரத்த சோகை, சகோதரர்களுடன் மனக் கசப்புகள் வந்து போகும்.

11.4.17 முதல் 26.5.17 வரை, உங்கள் ராசிநாதன் செவ்வாயை சனி பார்ப்பதால், சிறுசிறு விபத்துகள், பணம் கொடுக்கல்வாங்கல் விஷயத்தில் ஏமாற்றங்கள் வந்து போகும்.

உங்களின் சுகாதிபதி சந்திரன் உங்கள் ராசிக்கு 10ம் வீட்டில் நிற்கும் போது இந்த ஆண்டு பிறப்பதால், இழப்புகள், ஏமாற்றங்களிலிருந்து விடுபடுவீர்கள். நல்ல நிறுவனத்தில் வேலை கிடைக்கும். முக்கிய பிரமுகர்களின் நட்பு கிடைக்கும்.

26.7.17 வரை உங்கள் ராசிக்கு லாப வீட்டில் கேது இருப்பதால், ஆன்மிகத்தில் ஈடுபாடு அதிகரிக்கும். வெளிவட்டாரத்தில் மதிக்கப்படு வீர்கள். ஷேர் மூலம் பணம் வரும். ராகு 5ம் வீட்டில் நிற்பதால், பிள்ளைகளை அனுசரித்துச் செல்லவும்; பூர்விகச் சொத்துப் பிரச்சனையில் பொறுமையைக் கடைப்பிடிக்கவும்.

ஆனால், 27.7.17 முதல் வருடம் முடியும் வரை உங்கள் ராசிக்கு 4ல் ராகுவும், 10ல் கேதுவும் அமர்வதால், வேலைப்பளு அதிகரிக்கும்; வீண் பழிகளும் வரக்கூடும். தாயாருடன் வீண் விவாதம், அவருக்கு கை, கால் வலி, ரத்த அழுத்தம் வந்து போகும். மற்றவர்களுக்காக ஜாமீன்

கையொப்பமிட வேண்டாம்.

புத்தாண்டின் தொடக்கம் முதல் 1.9.17 வரை உங்களின் பாக்கியாதிபதியும் விரயாதிபதியுமான குரு உங்கள் ராசிக்கு 6ம் வீட்டில் மறைந்து சகட குருவாக அமர்ந்திருப்பதால், பணத் தேவைக்காகக் கூடுதலாக உழைப்பீர்கள். கணவன் மனைவிக் குள் அனுசரித்துச் செல்வது நல்லது. பிள்ளைகளால் அலைச்சலும் செலவு களும் அதிகரிக்கும்.


ஆனால், 2.9.17 முதல் வருடம் முடியும் வரை குருபகவான் 7ம் வீட்டில் அமர்ந்து உங்கள் ராசியைப் பார்ப்பதால், திறமைகளை வெளிப் படுத்த நல்ல சந்தர்ப்பங்கள் உண்டாகும். திருமண முயற்சிகள் சாதகமாக முடியும். கணவன் மனைவிக் குள் அந்நி யோன்யம் அதிகரிக்கும். சிலருக்கு குழந்தை பாக்கியம் கிடைக்கும்.

14.12.17 வரை சனி 8ல் நின்று அஷ்டமச் சனியாக வருவதால், அவ்வப்போது கோபம் உண்டாகும். பொருட்கள் களவு போக வாய்ப்பு இருப்பதால், கவனம் தேவை. பெரிய நோய்கள் இருப்பது போன்ற பிரமை உண்டாகும். 15.12.17 முதல் சனி 9ம் வீட்டில் அமர்வதால், எதிலும் ஒரு தெளிவு பிறக்கும். தர்மசங்கடமான நிலைமை மாறும்.

வியாபாரத்தில் செப்டம்பர் மாதம் முதல் லாபம் அதிகரிக்கும். அஷ்டமத்துச் சனி தொடர்வதால், வேலையாட்கள் அடிக்கடி விடுப்பில் செல்வார்கள். பங்குதாரர்களால் பிரச்சனை உண்டாகும். ஏற்றுமதி இறக்குமதி, கமிஷன், மின்சார சாதன வகைகளில் லாபம் அடைவீர்கள்.

உங்களின் உத்தியோகஸ்தானத் துக்கு அதிபதி சனி 8ல் நீடிப்பதுடன், ஜீலை 27ம் தேதி முதல் கேதுவும் 10ல் அமர்வதால், கூடுதலாக வேலை பார்க்க வேண்டி வரும். சலுகைகளைப் போராடிப் பெறவேண்டும். அதிகாரிகள் அனுசரணையாக இருந்தாலும் சக பணியாளர்களால் இடையூறுகள் உண்டாகும். செப்டம்பருக்குப் பிறகு உத்தியோகத்தில் சாதகமான போக்கு நிலவும்.

மாணவமாணவிகளே! கடினமாக உழைத்தால்தான் நல்ல மதிப்பெண் களைப் பெறமுடியும். போட்டிகளில்



பரிசு, பாராட்டு கிடைக்கும்.

கலைத்துறையினரே! விமர்சனங் களும், கிசுகிசுத் தொந்தரவுகளும் வந்தாலும் பாதிப்பு இருக்காது. இளைய கலைஞர்களால் ஆதாயம் உண்டாகும்.

மொத்தத்தில் இந்த புத்தாண்டு, உங்களுக்கு அதிக சிரமங்களைத் தருவதாக இருந்தாலும், சமயோசித அறிவால் முன்னேற வைப்பதாக அமையும்.

## நீஷாயம்

கடின உழைப்பாளிகளே!

சந்திரன் உங்களை ராசிக்கு 9ம் வீட்டில் நிற்கும்போது, இந்த புத்தாண்டு பிறப்பதால், தொலை நோக்குச் சிந்தனையால் பழைய பிரச்சனைகளுக்கு தீர்வு காண்பீர்கள். இழுபறியாக இருந்த வேலைகளெல்லாம் முடிவடையும். தந்தைவழியில் உதவிகள் உண்டு. பிதூர்வழிச் சொத்துப் பிரச்சனை முடிவுக்கு வரும். வழக்கில் சாதகமான தீர்ப்பு வரும்.

உங்களுடைய சப்தமாதிபதி செவ்வாயும், ராசிநாதன் சுக்கிரனும் 10ம் வீட்டில் இருப்பதால், உங்களுடைய திறமைக்கு அங்கீகாரம் கிடைக்கும். பிரபலங்களின் நட்பு கிடைக்கும். விலை உயர்ந்த மின்னணு, மின்சார சாதனங்கள் வாங்குவீர்கள். உடன் பிறந்தவர்கள் உங்கள் வளர்ச்சிக்கு சாதகமாக இருப்பார்கள்.

ஆனால், 16.1.17 வரை செவ்வாயும், 27.1.17 வரை ராசிநாதன் சுக்கிரனும் கேதுவின் பிடியில் சிக்கியிருப்பதால், சளித் தொந்தரவு, சோர்வு, கை, கால் வலி வந்து போகும்.

11.4.17 முதல் 26.5.17 வரை உங்களின் சப்தமாதிபதியான செவ்வாயை சனி நேருக்கு நேர் பார்க்க இருப்பதால், வாழ்க்கைத்துணைக்கு தலைச்சுற்றல், மூட்டு வலி, முன்கோபம், வேலைச்சுமை வந்து போகும். சொத்து வாங்குவது, விற்பதில் அலட்சியம் வேண்டாம்.

26.7.17 வரை உங்கள் ராசிக்கு 10ல் கேதுவும், 4ல் ராகுவும் நீடிப்பதால், அடுக்கடுக்காக வேலைச்சுமை

ஏற்படும். உத்தியோகத்தில் இடமாற்றம், மறைமுக நெருக்கடிகள் ஏற்பட்டு நீங்கும். தாயாரின் ஆரோக்கியம் பாதிக்கப்படும். சிலருக்கு, வீடு மாற வேண்டிய நிர்ப்பந்தம் உண்டாகும்.

ஜூலை 27ம் தேதி முதல், வருடம் முடியும் வரை ராசிக்கு 9ம் வீட்டில் கேது தொடர்வதால், தந்தைக்கு சிறுசிறு அறுவை சிகிச்சைகள் வந்து செல்லும். பணம் வந்தாலும் செலவு களும் துரத்தும். ஆனால், ராகு 3ல் அமர்வதால், மனதில் தைரியம் உண்டாகும். இழந்த செல்வாக்கை மீண்டும் பெறுவீர்கள். தெய்விக ஈடுபாடு அதிகரிக்கும். இளைய சகோதர வகையில் ஆதரவு பெருகும். வேற்று மொழி, இனத்தவர்களால் ஆதாயம் ஏற்படும்.

1.9.17 வரை குரு உங்கள் ராசிக்கு 5ம் வீட்டில் நிற்பதால், நல்லவர்களின் நட்பும் அவர்களால் நன்மையும் உண்டாகும். குலதெய்வப் பிரார்த்தனைகளை நிறைவேற்று வீர்கள். ஆனால், 2.9.17 முதல் வருடம் முடியும் வரை குரு 6ல் அமர்வதால், சிறுசிறு காரியங்களைக் கூடப் போராடித்தான் முடிக்க வேண்டி இருக்கும். கணவன் மனைவிக்குள் அனுசரித்துச் செல்வது நல்லது. உடல் ஆரோக்கியத்திலும் கூடுதல் கவனம் செலுத்தவும். கடன்களை நினைத்து கலக்கம் உண்டாகும்.

15.12.17 வரை சனி 7ல் கண்டகச் சனியாகவும், பிறகு அஷ்டமச் சனி யாகவும் வருவதால், உடல் நலன் சிறிய அளவில் பாதிப்புக்கு ஆளாகலாம். மற்றவர்களுக்கு சிபாரிசு செய்வதைத் தவிர்க்கவும். வழக்கால் நெருக்கடிகள் ஏற்படும்.

வியாபாரத்தில், போட்டிகளை மீறி லாபம் கிடைக்கும். ஆனாலும் சின்னச் சின்ன நஷ்டங்களும் ஏற்படும். பங்குதாரர்களிடம் அனுசரணையாக நடந்துகொள்ளவும். வேலையாட்களால் சிறுசிறு பிரச்சனைகள் ஏற்படலாம். உணவு, மருந்து, கட்டுமானப் பொருட்களால் லாபம் அடைவீர்கள். ஆகஸ்ட், செப்டம்பர் மாதங்களில் கடையை விரிவுபடுத்துவீர்கள். அயல்நாடு தொடர்புடைய நிறுவனத்துடன் ஒப்பந்தம் செய்துகொள்வீர்கள்.

உத்தியோகத்தில் பணிச்சுமை இருந்தாலும் உயர்

அதிகாரிகளின் ஆதரவு உங்களுக்குக் கிடைக்கும். ஜனவரி, ஆகஸ்ட், நவம்பர் மாதங்களில் புது வாய்ப்புகள் தேடி வரும். சம்பள பாக்கியும் கைக்குக் கிடைக்கும்.

மாணவமாணவிகளே! பிறகு படித்துக்கொள்ளலாம் என்ற அலட்சியம் வேண்டாம். ஆர்வத்துடன் படித்தால்தான் தேர்வுகளில் நல்ல மதிப்பெண்களைப் பெற முடியும்.

கலைத்துறையினரே! உங்களுடைய திறமைகள் வெளிப்படும். பெரிய வாய்ப்புகளுக்குக் காத்திருக்காமல், கிடைக்கும் வாய்ப்புகளைத் தவறாமல் பயன்படுத்திக்கொள்ளுங்கள்.

மொத்தத்தில் இந்த புத்தாண்டு, உங்களுக்கு சற்று அமைதிக் குறைவை ஏற்படுத்துவதாக இருந்தாலும், உங்கள் செயல்பாடுகள் எப்படி இருக்க வேண்டும் என்பதை உணர்த்துவதாக அமையும்.

## ம்துனம்

வாரி வழங்கும் வள்ளல்களே!

உங்கள் ராசிக்கு 9ம் இடத்தில் சக்கிரன் அமர்ந்திருக்கும் நேரத்தில் புது வருடம் பிறப்பதால், சமயோசித புத்தியால் மேலும் மேலும் சாதிப்பீர்கள்.

வி.ஐ.பிகளின் அறிமுகம் கிடைக்கும். தடைப்பட்ட காரியங்கள் நல்லபடி முடியும். பிள்ளைகள் பொறுப்பாக நடந்துகொள்வார்கள். பூர்வீகச் சொத்தை சீர் செய்வீர்கள். புது வேலை கிடைக்கும்.

ஆனால், சந்திரன் எட்டாவது ராசியில் இருக்கும்போது புது வருடம் பிறப்பதால், ஆதாயம் இருந்தாலும் அலைச்சலும் இருக்கும். திமீப் பயணங்கள் அதிகரிக்கும். வெளிவட்டாரத் தொடர்புகள் அதிகரிக்கும்.

8.1.17 வரை உங்களுடைய ராசி நாதனான புதன் சனியுடன் சேர்ந்து ஆறாம் வீட்டில் மறைந்திருப்பதால், அலர்ஜி, நரம்புச் சூளுக்கு, சளித் தொந்தரவு வந்து போகும். 11.4.17 முதல் 26.5.17 வரை உள்ள காலக் கட்டத்தில் செவ்வாயை சனி பார்ப்பதால், மறைமுக எதிர்ப்புகள், சகோதர வகையில் மனவருத்தம் வந்து நீங்கும்.

26.7.17 வரை உங்கள் ராசிக்கு 9ல் கேது நிற்பதால், தந்தையுடன் கருத்துவேறுபாடுகள் ஏற்படும். அவருக்கு உடல் ஆரோக்கியம் பாதிக்கப்படலாம். ஆனால், ராகு 3ம் இடத்தில் இருப்பதால், புது முயற்சிகள் பலிதமாகும். இளைய சகோதர வகையில் ஆதரவு பெருகும். வேறு மொழி பேசுபவர்களால் உங்கள் வாழ்க்கைத் தரம் உயரும். புண்ணிய ஸ்தலங்களுக்குச் சென்றுவருவீர்கள்.

27.6.17 முதல் 2ல் ராகு, 8ல் கேது இருப்பதால், வீண் விரயம், அலைச்சல் வந்துபோகும். வீண் பழி உண்டாகும். வருட ஆரம்பத்தில் இருந்து 1.9.17 வரை குரு 4ல் இருப்பதால், மனதில் இனம்தெரியாத கவலைகள் உண்டாகும். தாயாரின் ஆரோக்கியம் பாதிக்கப்படும். சிறுசிறு விபத்துகள் ஏற்படவும் வாய்ப்பு இருக்கிறது. 2.9.17 முதல் குரு 5ல் அமர்வதால், பணம் வரும்.

பிள்ளைகளால் மதிப்பு மரியாதை கூடும். பிரிந்திருந்த கணவன் மனைவி ஒன்று சேருவீர்கள். வழக்கு கள் சாதகமாகும். பூர்வீக சொத்துப் பிரச்சனை முடிவுக்கு வரும். தடைப்பட்ட திருமணம் கூடிவரும். உறவினர் நண்பர்கள் மத்தியில் மதிப்பு கூடும்.

15.12.17 வரை சனி பகவான் 6ம் வீட்டிலேயே நீடிப்பதால், எதிர்ப்புகள் குறையும். தொலைநோக்குச் சிந்தனை அதிகமாகும். வி.ஐ.பிகளின் நட்பும் அவர்களால் ஆதாயமும் உண்டாகும். சொத்துப் பிரச்சனைக்கு சுமுகத் தீர்வு கிடைக்கும். வழக்குகளில் வெற்றி கிடைக்கும். தந்தையாரின் உடல்நலம் சீராகும். வெளிநாட்டுத் தொடர்புடைய நிறுவனத்தில் வேலை கிடைக்கும். ஆனால், 16.12.17 முதல் சனி 7ல் அமர்ந்து கண்டகச் சனியாக வருவதால், கணவன்மனைவிக்குள் கருத்து வேறுபாடுகள் வந்து நீங்கும். வாழ்க்கைத் துணைக்கு ஆரோக்கியக் குறைவு ஏற்படலாம்.

வியாபாரத்தில் அதிரடியான திட்டங்கள் தீட்டுவீர்கள். உங்களின் மாறுபட்ட அணுகுமுறையால் லாபம் அதிகரிக்கும். பெரிய நிறுவனங் களுடன் புது ஒப்பந்தங்கள் கூடி வரும். கட்டுமானம், பதிப்பகம், கம்ப்யூட்டர் உதிரி பாகங்கள், ஜவல்லரி வகை களால் லாபம் உண்டு.

உத்தியோகத்தில் செப்டம்பர் மாதம் முதல் உங்களின் உத்தியோக ஸ்தானாதிபதி குருபகவான் சாதக மாவதால், பணிச்சுமை குறையும். உங்களுக்குத் தொல்லை தந்த மேலதிகாரி வேறு இடத்துக்கு மாற்றப்படுவார். சக ஊழியர்களிடம் உங்கள் மதிப்பு உயரும். வருடத் தொடக்கத்திலேயே பதவி உயர்வு, சம்பள உயர்வு கிடைப்பதற்கான வாய்ப்பு இருக்கிறது. வெளிநாட்டுத் தொடர்புடைய நிறுவனங்களில் இருந்து அழைப்பு வரும்.

மாணவ மாணவிகளே! பாடங் களை கூடுதல் கவனத்துடன் படிக்கவும். இலக்கியப் போட்டிகளில் கலந்துகொண்டு பரிசுகளும் பாராட்டு களும் பெறுவீர்கள். தேர்வுகளில் நல்ல மதிப்பெண்கள் பெறுவீர்கள்.

கலைத் துறையினர்களே! மக்கள் மத்தியில் பிரபலமடைவீர்கள். சம்பளப் பாக்கி கைக்கு வரும். அரிசால் ஆதாயம் உண்டு. விருதுகளுக்கு உங்களுடைய பெயர் பரிந்துரை செய்யப்படும்.

மொத்தத்தில் இந்த புத்தாண்டின் முற்பகுதி, உங்களுக்கு பரபரப்பான வாழ்க்கையைத் தந்தாலும், வருடத்தின் பிற்பகுதி உங்களை சாதிக்கவைப்பதாக அமையும்.

## க்டகம்

கள்ளம்கபடம் இல்லாதவர்களே!

உங்கள் ராசிக்கு 7வது ராசியில் இந்த புது வருடம் பிறப்பதால், உங்களுடைய திறமைகளை வெளிப் படுத்த நல்ல வாய்ப்புகள் கிட்டும். தடைப்பட்டிருந்த திருமணப் பேச்சு வார்த்தை, இனி சாதகமாகும். மன இறுக்கம்

குறையும். கணவன் மனைவிக்குள் அந்நியோன்யம் அதிகரிக்கும்.

தனாதிபதி சூரியன் 6ல் இருக்கும் போது, புது வருடம் பிறப்பதால், எதிரிகளும் பணிந்துபோவார்கள். கம்பீரமாகப் பேசி காரியம் சாதிப்பீர்கள். அரசாங்க காரியங்கள் தடையின்றி முடியும். 1.1.17 முதல் 16.1.17 வரை செவ்வாய் 8ல் மறைந்திருப்பதால், சிறுசிறு பொருள் இழப்புகள், சகோதர வகையில் மனக்கசப்புகள் ஏற்பட வாய்ப்பு உண்டு.

11.4.17 முதல் 26.5.17 வரை உங்களின் யோகாதிபதியான செவ்வாயை, சனி பார்க்க இருப்பதால், பெற்றோருக்கு மருத்துவச் செலவுகள், மனஇறுக்கம், மறைமுக நெருக்கடிகள் வந்து செல்லும்.

26.7.17 வரை உங்கள் ராசிக்கு 2ல் ராகுவும், 8ம் வீட்டில் கேதுவும் நிற்பதால், படபடப்பு, எதினும் பிடிப்பற்ற போக்கு, வீண் விரயம் வந்து செல்லும். கடன் வாங்க வேண்டிய சூழ்நிலை உருவாகும். வழக்கில் தீர்ப்பு தள்ளிப் போகும்.

27.7.17 முதல் வருடம் முடியும் வரை உங்கள் ராசிக்குள் ராகுவும், 7ல் கேதுவும் தொடர்வதால், எதினும் ஒருவித பயம், ஒற்றைத் தலைவலி, சொரிமானக் கோளாறு வந்து செல்லும். கணவன்மனைவிக்குள் விட்டுக் கொடுத்துப் போவது நல்லது.

1.1.17 முதல் 1.9.17 வரை உங்களின் சஷ்டம பாக்கியாதிபதியான குரு உங்கள் ராசிக்கு 3ம் வீட்டில் நிற்பதால், முயற்சிகளில் தடை தாமதங்கள் ஏற்படும். தாழ்வு மனப்பான்மை தலை தூக்கும். இளைய சகோதர வகையில் கருத்துவேறுபாடுகள் தோன்றலாம். மற்றவர்கள் உங்களை விமர்சிப்பதைப் பொருட்படுத்தவேண்டாம்.

ஆனால், 2.9.17 முதல் வருடம் முடியும் வரை குரு உங்கள் ராசிக்கு 4ம் வீட்டில் அமர்வதால், தடைப்பட்ட காரியங்கள் முடியும். தாயாருடன் கருத்துவேறுபாடுகள், அவருக்கு ஆரோக்கியக் குறைவு உண்டாகும்.

துந்தையின் உடல்நலனில் கூடுதல் கவனம் செலுத்துவது நல்லது. சொத்து வாங்கும்போது தாய்ப்பத்திரத்தை சரி பார்த்து வாங்கவும். செலவுகள் கட்டுக் கடங்காமல் போகும். சிலருக்கு வீடு மாற வேண்டிய நிர்ப்பந்தம் உண்டாகும்.

14.12.17 வரை சனி 5ல் நிற்பதால், தெளிவான முடிவுகள் எடுக்க முடியாமல் குழம்புவீர்கள். பிள்ளைகள் விஷயத்தில் பொறுமையாக நடந்துகொள்ளவும். கணவன் மனைவிக்குள் அனுசரித்துச் செல்லவும். சிலருக்கு வேலையின் காரணமாக குடும்பத்தை தற்காலிகமாகப் பிரிந்திருக்க நேரும்.

ஆனால், 15.12.17 முதல் 6ம் வீட்டில் சனிபகவான் அமர்வதால், எதிர்ப்புகள் அடங்கும். பிள்ளைகளின் பொறுப்பற்ற போக்கு மாறும். வாழ்க்கைத் துணையின் ஆரோக்கியம் சீராகும்.

வியாபாரத்தில், புது விஷயங்களில் ஆழம் தெரியாமல் காலை விடாதீர்கள். புதிய முதலீடுகளைத் தவிர்க்கவும். லாபம் எதிர்பார்த்ததுபோல் இருக்காது. பாக்கிகள் வசூலாவதில் தாமதம் ஏற்படும். வேலையாட்களை அனுசரித்துச் செல்லவும். துணி, சிமெண்ட், செங்கல் சூளை வகைகளால் ஆதாயம் கிடைக்கும். அக்டோபர், நவம்பர் மாதங்களில் தள்ளிப்போன ஒப்புந்தம் கையெழுத்தாகும்.

உத்தியோகத்தில், வேலைச்சுமை அதிகரிக்கும். அதிகாரிகள் கொடுக்கும் அதிகப்படியான வேலைகளை முடித்துக்கொடுப்பது நல்லது. உங்கள் உழைப்புக்கு அங்கீகாரம் இல்லாமல் போகும். சக ஊழியர்களால் பிரச்சனைகள் ஏற்படும். சிலருக்கு விரும்பத்தகாத இடமாற்றம் வரும்.

மாணவமாணவிகளே! அடிக்கடி மறதி ஏற்படும். விரும்பியப் பாடப்பிரிவில் சேருவதற்கு பணமும், சிலரின் சிபாரிசும் தேவைப்படும். விளையாடும்போது, காயங்கள் ஏற்பட வாய்ப்பு உண்டு; எச்சரிக்கையாக இருக்கவும்.

கலைத் துறையினரே! கிச்சிகத் தொல்லைகள் வரும். உங்களுடைய படைப்புகளுக்கு வேறு சிலர் உரிமை கொண்டாடுவார்கள்.

மொத்தத்தில் இந்த புத்தாண்டு, விடாமுயற்சியாலும் கடின உழைப்பாலும் உங்களை முன்னேற்றம் அடையவைப்பதாக இருக்கும்.

## சிற்பரி

தன்னம்பிக்கை மிகுந்தவர்களே!

உங்களுடைய ராசிக்கு 6ம் வீட்டில் சந்திரன் நிற்கும்போது, இந்த ஆண்டு பிறப்பதால், உங்களின் நீண்ட கால ஆசைகளெல்லாம் நிறைவேறும். எதிரிகள் பணிந்துபோவார்கள். சின்னச் சின்ன வாய்ப்புகளையும் தவறாமல் பயன்படுத்திக்கொண்டு முன்னேறுவீர்கள்.

உங்களுடைய ராசியை சக்கிரன் பார்த்துக்கொண்டிருக்கும் நேரத்தில் புது வருடம் பிறப்பதால், செயலில் வேகம் கூடும். பிரபலங்களின் நட்பு கிடைக்கும். விலையுயர்ந்த பொருட்களை வாங்குவீர்கள். சொந்த வீடு வாங்குவதற்கான வாய்ப்புகள் உண்டாகும். புது வாகனம் வாங்குவீர்கள். பணவரவு அதிகரிக்கும். மகளின் திருமணத்தை நல்லபடி நடத்தி முடிப்பீர்கள்.

ஜூலை 26ம் தேதி வரை ராசியில் ராகுவும், 7ல் கேதுவும் இருப்பதால், கணவன் மனைவிக்குள் கருத்து வேறுபாடு ஏற்படக்கூடும். வாழ்க்கைத் துணைக்கு சிறுசிறு ஆரோக்கியக் குறைபாடுகள் ஏற்படலாம். 27.7.17 முதல் வருடம் முடியும் வரை உங்கள் ராசியை விட்டு ராகு விலகி 12ம் வீட்டிலும், கேது 6ம் வீட்டிலும் தொடர்வதால், மனப்போராட்டங்கள் ஓயும். நெருக்கடிகளில் இருந்து விடுபடுவீர்கள். கணவன் மனைவிக்குள் அந்நியோன்யம் அதிகரிக்கும். வழக்குகளில் சாதகமான தீர்ப்பு வரும். ஷேர் மூலம் பணம் வரும். வெளி நாட்டில் இருப்பவர்களால்

அனுசூலம் உண்டாகும். வீட்டில் சுபநிகழ்ச்சிகள் நடைபெறும். புது வேலை கிடைக்கும்.

17.1.17 முதல் 26.2.17 வரை உங்களின் யோகாதிபதியான செவ்வாய் 8ல் மறைந்திருப்பதாலும், 11.4.17 முதல் 26.5.17 வரை செவ்வாயை சனி பார்க்க இருப்பதாலும் சகோதர வகையில் சச்சரவுகள், மன உளைச்சல், காரியத்தடை வந்து செல்லும். சொத்துக்கள் சம்பந்தமான வில்லங்கங்கள் தோன்றக்கூடும்.

1.1.17 முதல் 1.9.17 வரை பூர்வ புண்ணியாதிபதியும் அஷ்டமாதிரி பதியுமான குருபகவான் 2ல் இருப்ப தால், எதிர்பார்த்த பணம் கைக்கு வரும். சுபநிகழ்ச்சிகளால் வீடு களைகட்டும். ஆடை, ஆபரணம் சேரும். புண்ணிய ஸ்தலங்களுக்குச் சென்று வருவீர்கள். ஆனால், 2.9.17 முதல் குரு 3ல் அமர்வதால், எந்த ஒரு வேலையையும் போராடித்தான் முடிக்கவேண்டி இருக்கும். முயற்சிகள் தாமதமாகி முடியும். அக்கம்பக்கத்தில் இருப்பவர்களை அனுசரித்துச் செல்வது நல்லது.

14.12.17 வரை சனி 4ல் அர்த்தாஷ்டமச் சனியாக இருப்ப தால், தாயாரின் ஆரோக்கியம் பாதிக்கப்படும். பணப்பற்றாக்குறை ஏற்படும். வீடு, வாகனப் பராமரிப்புச் செலவுகளும் அதிகரிக்கும்.

15.12.17 முதல் சனி 5ம் இடத்தில் அமர்வதால், கூடுதலாக உழைக்க வேண்டி இருக்கும். பிள்ளைகள் விஷயத்தில் அனுசரித்துச் செல்வது நல்லது. பாகப் பிரிவினை விஷயத்தில் பொறுமை அவசியம்.

வி யா பார த் தி ல் , பு திய தி ட்ட ங் க ளை நடைமுறைப்படுத்துவீர்கள். சந்தை நிலவரத்துக்கு ஏற்ப முதலீடு செய்து வாடிக்கையாளர்களைக் கவனிப்பீர்கள். ஆனால், அர்த்தாஷ்டமச் சனி தொடர்வதால், வேலையாட்கள் பிரச்சனை செய்வார்கள். தொழில் போட்டி அதிகமாகும். உணவு, லைதர், மளிகை வகைகளால் ஆதாயம் அடைவீர்கள். பங்குதாரர்களால் பிரச்சனை உண்டாகும்.

உத்தியோகத்தில் ஆர்வம் அதிகரிக்கும். எனினும், எவ்வளவுதான் உழைத்தாலும் மற்றவர்கள் உங்களை குறைகூறவே செய்வார்கள் என்பதால் பொறுமையுடன் இருக்கவும். ஆகஸ்ட், அக்டோபர் மாதங்களில் புதிது உயர்வு, சம்பள உயர்வு எதிர்பார்க்கலாம். வெளி நிறுவனங்களில் நல்ல வாய்ப்புகள் தேடி வரும்.

மாணவமாணவிகளே! உங்களுடைய தனித் திறமைகளை வளர்த்துக்கொள்வீர்கள். அன்றைய பாடங்களை அன்றைக்கே படித்து முடியுங்கள். அப்போதுதான் தேர்வுகளில் அதிக மதிப்பெண்களுடன் வெற்றி பெற முடியும்.

கலைத் துறையினரே! கலை நயமிகுந்த உங்களின் படைப்புகள் பட்டித்தொட்டியெங்கும் பேசப்படும். பொது விழாக்களுக்கு தலைமை தாங்கும் அளவுக்குப் பிரபலமாவீர்கள்.

மொத்தத்தில் இந்தப் புத்தாண்டு போராட்டங்கள் நிறைந்ததாக இருந்தாலும், உங்களின் எதிர்கால கனவு

களை நனவாக்குவதாக அமையும்.

## கவீர்

மண் மணம் மாறாதவர்களே!

இந்த ஆண்டு சந்திரன் உங்களின் ராசிக்கு 5ம் வீட்டில் நிற்கும்போது பிறப்பதால், அடிப்படை வசதி, வாய்ப்புகள் பெருகும். குடும்ப வருமானம் உயரும். பிள்ளைகளின் திறமைகளை இனங்கண்டறிந்து வளர்ப்பீர்கள். மகளின் திருமணம் சிறப்பாக முடியும். மகனுக்கு எதிர்பார்த்த நிறுவனத்தில் அதிக சம்பளத்தில் வேலை கிடைக்கும். பூர்விகச் சொத்து கைக்கு வரும். வழக்கில் நல்ல தீர்ப்பு வரும். குலதெய்வப் பிரார்த்தனைகளை நிறைவேற்றுவீர்கள்.

வருடம் பிறக்கும் போது செவ்வாய் 6லும் சூரியன் 4லும் வலுவாக இருப்ப தால், எதிலும் வெற்றி பெறுவீர்கள். உடன்பிறந்தவர்கள் உதவிகரமாக இருப்பார்கள். அதிகாரப் பதவியில் இருப்பவர்கள் அறிமுகமாவார்கள்.

26.7.17 வரை உங்கள் ராசிக்கு 6ம் வீட்டில் கேது பகவான் நிற்ப தால், எதிர்ப்புகள் அடங்கும். வெளி வட்டாரத்தில் பெருமையாகப் பேசப்படுவீர்கள். ஆனால், ராசிக்கு 12ம் வீட்டில் ராகு நிற்பதால், எவருக்கும் ஜாமீன் கையெழுத்திடாதீர்கள். பழைய கடனை நினைத்து அவ்வப்போது அச்சம் வரும். சுபச் செலவுகள் அதிகமாகும். 27.7.17 முதல் வருடம் முடியும் வரை கேது 5ம் வீட்டில் அமர்வதால், பிள்ளைகளை அனுசரித்துச் செல்லவும். பூர்வீகச் சொத்தில் பிரச்சனை உண்டாகும். ராகு 11ம் வீட்டில் அமர்வதால், பெரிய திட்டங்கள் நிறைவேறும். பணவரவு அதிகரிக்கும். உழைப்புக்கு ஏற்ற பலன் கிடைக்கும். உறவினர்கள் வருகையால் வீடு களைகட்டும். திருமணம் கூடி வரும்.

26.2.17 முதல் 11.4.17 வரை செவ்வாய் 8ல் அமர்வதாலும் மற்றும் 11.4.17 முதல் 26.5.17 வரை உள்ள காலக்கட்டத்தில் செவ்வாயை சனி பார்க்க இருப்பதாலும் உடன் பிறந்த வர்களுடன் மோதல்கள், சொத்து வாங்குவது, விற்றதில் சிக்கல்கள் வந்துசெல்லும். வருடப்பிறப்பு முதல் 8.1.17 வரை ராசிநாதன் புதனும், சனியுடன் சேர்ந்து வக்ரமாகி நிற்பதால், காய்ச்சல், இருமல், கழுத்து வலி, உறவினர், நண்பர்களுடன் விசிசல்கள் வந்து போகும்.

1.1.17 முதல் 1.9.17 வரை சேவகாதி பதியும், சப்தமாதிரிபதியுமான குரு உங்கள் ராசியிலேயே ஜன்ம குருவாக இருப்பதால், ஆரோக்கியத் தில் அக்கறை அவசியம். ஆனால், 2.9.17 முதல் குரு 2ல் அமர்வதால், எதிர்பார்த்த பணம் கைக்கு வரும். சுப நிகழ்ச்சிகளால் வீடு களைகட்டும். புதிய ஆடை ஆபரணம் சேரும். கணவன் மனைவிக்குள் அந்நியோன்யம் அதிகரிக்கும். சொத்து வாங்கும் முயற்சி நல்லவிதத்தில் முடியும்.

14.12.17 வரை சனி 3ம் வீட்டிலேயே நிற்பதால், அதிர்ஷ்ட வாய்ப்புகள் உண்டாகும். தன்னம்பிக்கை பிறக்கும். இளைய சகோதர வகையில் அனுசலம் உண்டு. 15.12.17 முதல் சனி அர்த்தாஷ்டமம் சனியாக வருவதால், தாயாரின் உடல் ஆரோக்கியம் பாதிக்கப்படும். அவருடன் கருத்து வேறுபாடுகள் ஏற்படும். உடல் அசதி, சோர்வு, வீண் டென்ஷன் வந்து செல்லும்.

வியாபாரத்தில், பற்று வரவு அதிகரிக்கும். வாடிக்கையாளர்களின் ரசனையைப் புரிந்துகொண்டு, அதற்கேற்ப செயல்படுவீர்கள். வி.ஐ.பி களும் வாடிக்கையாளர்கள் ஆவார்கள். வெளிநாட்டில் இருப்பவர்களின் உதவியால், சிலர் கலையை விரிவுபடுத்துவீர்கள். ஹார்ட்வேர், ஜுவல்லரி, செங்கல்சூளை வகை களால் ஆதாயம் உண்டாகும். ஜூன், செப்டம்பர், டிசம்பர் மாதங்களில் வெளிநாட்டுத் தொடர்புடைய நிறுவனத் துடன் புது ஒப்பந்தம் செய்யும் வாய்ப்பு உண்டாகும்.

உத்தியோகத்தில், செப்டம்பர் மாதம் முதல் முக்கியத்துவம் கிடைக்கும். சக உழியர்களின் ஒத்துழைப்பு அதிகரிக்கும். விரும்பிய இடமாற்றம் கிடைக்கும். சம்பள பாக்கி கைக்கு வரும்.

மாணவ மாணவிகளே! சமயோசித அறிவால் சாதிப்பீர்கள். சின்னச் சின்ன தவறுகளையும் திருத்திக்கொள்வீர்கள். உயர்கல்வியில் கூடுதல் மதிப்பெண்களைப் பெறுவீர்கள்.

கலைத் துறையினரே! நீங்கள் எதிர்பார்த்து காத்திருந்த பெரிய வாய்ப்புகள் வரும். வேற்று மொழி வாய்ப்புகளால் பெரும்புகழ் அடைவீர்கள். அரசாங்கத்தால் கௌரவிக்கப்படுவீர்கள்.

மொத்தத்தில் இந்த புது வருடம், உங்களுக்குச் சிறு சிறு சங்கடங்களை அளித்தாலும், முடிவில் வெற்றியை தருவதாக அமையும்.

## துலாந்

துணிச்சல் மிக்கவர்களே!

உங்களின் ராசிக்கு 3ம் வீட்டில் லாபாதிபதியான சூரியன் வலுவாக அமர்ந்திருக்கும் நேரத்தில் இந்த வருடம் பிறப்பதால் தன்னம்பிக்கை வரும். தைரியமாக சில முக்கிய முடிவுகள் எடுப்பீர்கள். அரசு காரியங்கள் விரைந்து முடிவடையும். பங்குச் சந்தை மூலமாக பணம் வரும்.

உங்கள் ராசிக்கு 4ம் வீட்டில் இந்த ஆண்டு பிறப்பதால், எதிர்பார்ப்புகள் நிறைவேறும். பணம் வரத் தொடங்கும். பேச்சில் கம்பீரம் பிறக்கும். வழக்கு சாதகமாகும். புறநகர்ப் பகுதியில் வீட்டு மனை வாங்குவீர்கள். வேலைக்கு விண்ணப்பித்து காத்திருந்தவர்களுக்கு நல்ல நிறுவனத்தில் இருந்து அழைப்பு வரும்.

11.4.17 முதல் 26.5.17 வரை உங்கள் ராசிக்கு 8ல் செவ்வாய் அமர்வதுடன் செவ்வாயை சனி பார்க்க

இருப்பதால், வீண் விரயங்கள், முன் கோபம், வாழ்க்கைத்துணைக்கு ஆரோக்கியக் குறைபாடுகள் வந்து போகும். சகோதரர்கள் உங்களைத் தவறாகப் புரிந்துகொள்வார்கள்.

26.7.17 வரை உங்கள் ராசிக்கு 5ம் வீட்டில் கேது நிற்பதால், பிள்ளைகளை அனுசரித்து நடந்துகொள்ளவும். பூர்வீகச் சொத்துக்களால் மனச் சங்கடம் உண்டாகும். ஆனால், ராகு லாப வீட்டில் நிற்பதால், வசதி வாய்ப்புகள் பெருகும். ஷேர் மூலம் பணம் வரும். புதுப் பதவி, பொறுப்புகள் தேடி வரும்.

27.7.17 முதல் கேது 4லும் ராகு 10லும் அமர்வதால், வேலைச் சுமை அதிகரிக்கும். வழக்கு விவகாரத்தில் எச்சரிக்கையாக இருக்கவும். பெரிய விஷயங்களில் குடும்பத்தினரை ஆலோசித்து முடிவெடுக்கவும்.

1.1.17 முதல் 1.9.17 வரை குரு உங்கள் ராசிக்கு 12ல் அமர்வதால், திடீர் பயணங்களால் அலைச்சலும் செலவுகளும் அதிகரிக்கும். திட்டமிட்டபடி காரியங்களை முடிக்க முடியாது. அடிக்கடி கணவத் தொல்லை, தூக்கமின்மை, மனதில் படபடப்பு வந்து செல்லும். உறவினர், நண்பர் வீட்டு விசேஷங்களை நீங்களே முன்னின்று நடத்துவீர்கள். ஆனால், 2.9.17 முதல் வரும் முடியும் வரை குரு ஜன்ம குருவாக இருப்பதால், மனநிம்மதி குறையும். வாயுத் தொல்லையால் நெஞ்சுவலி, அல்சர் வரக்கூடும். தலைச்சுற்றலும் தூக்கமின்மையும் வந்துபோகும். கணவன் மனைவிக் குள் வீண் மனஸ்தாபங்கள் தோன்றக் கூடும். ஒருவரை ஒருவர் அனுசரித்துச் செல்வது நல்லது.

14.12.17 வரை சனி 2ல் அமர்ந்து ஏழரைச் சனியின் இறுதி கட்டமான பாதச் சனி நடைப்பெற்றுக் கொண்டிருப்பதால், பல் வலி, காது வலி வந்து நீங்கும். காலில் அடிப்பட வாய்ப்பிருக்கிறது. பிள்ளைகளை விட்டுப்பிடிப்பது நல்லது. பணப் பற்றாக்குறை ஏற்படும்.

15.12.17 முதல் 3ம் வீட்டில் சனி அமர்வதால், சோர்ந்திருந்த நீங்கள் புத்துயிர் பெறுவீர்கள். வாழ்க்கையின் நெளிவு, களிவுகளைக் கற்றுக்கொள்வீர்கள். கணவன் மனைவி இடையில் அந்நி யோன்யம் அதிகரிக்கும். வழக்குகளில் வெற்றி கிடைக்கும்.

வியாபாரிகளே! ஏற்ற இறக்கங்கள் இருக்கத்தான் செய்யும். சின்னச் சின்ன நஷ்டங்களும் ஏமாற்றங்களும் உண்டாகும். அனுபவமிக்க வேலையாட்கள் பணியில் இருந்து விலகுவார்கள். புதிய சலுகைகளால் வாடிக்கையாளர்களைக் கவர்வீர்கள். துரித உணவகம், நிலக்கரி, இரும்பு வகைகளால் ஆதாயம் உண்டாகும். ஜனவரி, ஆகஸ்ட், டிசம்பர் மாதங்களில் எதிர்பார்த்த ஒப்பந்தம் கையெழுத்தாகும்.

உத்தியோகத்தில், வேலைச் சுமை கூடிக்கொண்டே போகும். உங்கள் திறமையைப் பயன்படுத்தி வேறு சிலர் முன்னேறப் பார்ப்பார்கள். எவ்வளவு உழைத்தாலும்

நல்ல பெயர் கிடைக்காது. சலுகைகளைப் போராடித்தான் பெறவேண்டி இருக்கும்.

மாணவமாணவியர் படிப்பில் கூடுதல் கவனம் செலுத்தவேண்டியது அவசியம். மறதியால் மதிப்பெண்கள் குறையக்கூடும். ஆசிரியர்கள் பாடம் நடத்தும்போது உன்னிப்பாக கவனிப்பது அவசியம்.

கலைத் துறையினரே! வருவதாக இருந்த வாய்ப்புகள் கை நழுவிப் போகும். வயதில் குறைந்த கலைஞர் களால் உதவிகள் கிடைக்கும்.

மொத்தத்தில் இந்த வருடம், சகிப்புத் தன்மை தேவை என்பதை உங்களுக்கு உணர்த்துவதாக அமையும்.

## விருச்சகம்

சுய பலம் மிகுந்தவர்களே!

உங்கள் ராசிக்கு 3ம் வீட்டில் சந்திரன் நிற்கும்போது, இந்த ஆண்டு பிறப்பதால், சாதுர்யமாகப் பேசி காரியம் சாதிப்பீர்கள். துணிச்சலாக முடிவுகள் எடுப்பீர்கள். மனோபலம் அதிகரிக்கும். பணவரவு கணிசமாக உயரும். இளைய சகோதர வகையில் ஆதரவு பெருகும். இழந்த செல்வாக்கை மீண்டும் பெறுவீர்கள். அதிக சம்பளத்துடன் கூடிய நல்ல உத்தியோகம் அமையும். சுப நிகழ்ச்சிகளை முன்னின்று நடத்துவீர்கள்.

26.5.17 முதல் 12.7.17 வரை உங்களுடைய ராசிநாதன் செவ்வாய் 8ல் மறைவதாலும், 11.4.17 முதல் 26.5.17 வரை உங்கள் ராசிநாதன் செவ்வாயை சனி பார்க்க இருப்ப தாலும் மறைமுக எதிர்ப்புகள், பணப் பற்றாக்குறை வந்து செல்லும். உடன்பிறந்தவர்களால் பிரச்சனைகள் வரக்கூடும். சொத்து வாங்குவது, விற்பதில் சிக்கல்கள் வந்துப் போகும்.

26.7.17 வரை உங்கள் ராசிக்கு 4ம் வீட்டில் கேது பகவானும், ராசிக்கு 10ம் வீட்டில் ராகுவும் நிற்ப தால், வாகன விபத்துகள், காரிய தாமதம், வீண் அலைச்சல், டென்ஷன் வந்து போகும். தாயாருக்கு கை, கால் வலி, சோர்வு வந்து நீங்கும். வீடு, மனை வாங்குவது, விற்பதில் வில்லங்கம் வந்து விலகும். 27.7.17 முதல் வருடம் முடியும் வரை கேது 3ம் வீட்டில் அமர்வதால், புதிய முயற்சிகள் பலிதமாகும். வழக்கில் சாதகமான தீர்ப்பு வரும். இளைய சகோதர வகையில் ஆதாயமடைவீர்கள். ஆனால், ராகு 9ம் வீட்டில் நிற்பதால், சேமிப்புகள் கரையும். தந்தையின் ஆரோக்கியம் பாதிக்கும். பிதுர்வழி சொத்தைப் பெறுவதில் தடைகள் வந்து நீங்கும். வேற்றுமொழி பேசுவர்கள், வெளிநாட்டில் இருப்பவர்களால் ஆதாயம் அடைவீர்கள்.

1.1.17 முதல் 1.9.17 வரை உங்கள் தனபூர்வபுண்ணிய ஸ்தானாதிபதி குரு 11ல் இருப்பதால், புகழ், கௌரவம் ஒருபடி உயரும். திடீர் யோகம், பண வரவு உண்டு. வராத கடன்கள் வந்து சேரும். மூத்த சகோதர வகையில் அனுசூலம் உண்டாகும். பெரிய பதவிகள் தேடி வரும். உறவினர்கள் மத்தியில் மதிப்பு மரியாதை கூடும். ஆனால்,

2.9.17 முதல் குரு உங்கள் ராசிக்கு 12ல் சென்று மறைவதால், திடீர் பயணங்கள், செலவுகள் அதிகரிக்கும். ஒரே நேரத்தில் பல வேலைகளையும் சேர்த்து பார்க்க வேண்டி வரும். புண்ணிய ஸ்தலங்களுக்குச் சென்று வருவீர்கள்.

14.12.17 வரை ராசிக்குள் சனி அமர்ந்து ஜன்மச் சனியாக தொடர்வதால், உடல் நலத்தில் கூடுதல் கவனம் செலுத்துங்கள். தலைவலி, மயக்கம், குமட்டல், நாக்கில் கசப்பு, செரிமானக் கோளாறு வந்து நீங்கும். கணவன் மனைவிக்குள் கருத்துவேறுபாடுகள் தோன்றக்கூடும். 15.12.17 முதல் சனி உங்கள் ராசிக்கு 2ல் அமர்வதால், உடல் ஆரோக்கியம் சீராகும். கணவன் மனைவிக்குள் அந்நியோன்யம் அதிகரிக்கும். ஆனால், பேசும் வார்த்தைகளில் நிதானம் தேவை. மூக்கு, காது, கை கால்களில் வலி வந்து போகும்.

ஜன்மச்சனி தொடர்வதால், புதிய தொழில் தொடங்க வேண்டாம். பெரிய முதலீடுகளைத் தவிர்க்கவும். போட்டிகளைச் சமாளிக்க புது திட்டங்களை நடைமுறைப் படுத்துவீர்கள் வேலையாட்கள் அனுசரணையாக நடந்துகொள்ள மாட்டார்கள். வாடிக்கையாளர்களைத் திருப்திபடுத்த முடியாமல் திணறு வீர்கள். ஜனவரி, பிப்ரவரி, ஏப்ரல் மாதங்களில் தள்ளிப்போன வியாபார வாய்ப்புகள் கிடைக்கும். ஏற்றுமதி இறக்குமதி, எண்டர்பிரைசஸ், மரம், ஸ்டேஷனரி வகைகளால் ஆதாயம் உண்டாகும்.

உத்தியோகத்தில் 26.7.17 வரை ராகு 10ல் இருப்பதால், சின்னச் சின்ன அலைக்கழிப்புகள் இருக்கும். சக ஊழியர்களால் மறைமுக நெருக்கடிகள் வந்து நீங்கும். சம்பள பாக்கி கைக்கு வரும்.

ஏழரைச் சனி நடப்பதால், மாணவ மாணவியர்க்கு அடிக்கடி மறதி ஏற்படும். படிப்பில் கவனம் செலுத்துவது அவசியம்.

கலைத் துறையினரே! சின்னச் சின்ன வாய்ப்புகள் வந்தாலும் பயன் படுத்திக்கொள்ளுங்கள். மூத்த கலை ஞர்களின் ஆதரவு கிடைக்கும்.

மொத்தத்தில் இந்தப் புது வருடம் மற்றவர்களைப் புரிந்து கொள்ள வைப்பதுடன், உங்களுக்கு மன அமைதியையும் மகிழ்ச்சியையும் தருவ தாக அமையும்.

## தலுக்

துடிப்பு மிகுந்தவர்களே!

உங்கள் ராசிக்கு தன ஸ்தானமான 2ம் வீட்டில் சந்திரன் நிற்கும் போது இந்த வருடம் பிறப்பதால், பண வரவுக்குக் குறைவிருக்காது. எதையும் திட்டமிட்டு செய்வீர்கள். பிரபலங்களின் நட்பு கிடைக்கும். சுப நிகழ்ச்சிகள் ஏற்படாடும். உற்சாகமாக காணப்படுவீர்கள். வெளிவட்டாரத்தில் மரியாதை கூடும். வழக்கு சாதகமாகும். சிலருக்கு அயல்நாடு தொடர்பு உடைய நிறுவனத்தில்

வேலை அமையும்.

வருடம் பிறக்கும்போது, உங்களின் பூர்வ புண்ணியாதிபதியான செவ்வாய் 3ம் வீட்டில் வலுவாக நிற்பதால், மனோபலம் கூடும். அரசாங்க அதிகாரிகளின் நட்பு கிடைக்கும். சிலருக்குக் குழந்தை பாக்கியம் கிடைக்கும். சகோதரர்கள் உதவி கரமாக இருப்பார்கள். பூர்வீகச் சொத்தில் உங்கள் பங்கைக் கேட்டு வாங்குவீர்கள். ஆனால், 11.4.17 முதல் 26.5.17 வரை செவ்வாயை சனி பார்க்க இருப்பதால், பிள்ளைகளை அனுசரித்துச் செல்லவும். சகோதரர் கள் உங்களைத் தவறாகப் புரிந்து கொள்வார்கள். சொத்துக்களால் பிரச்னை உண்டாகும்.

26.7.17 வரை உங்கள் ராசிக்கு 3ம் வீட்டில் கேது நிற்பதால், புதிய முயற்சிகள் வெற்றி அடையும். வேர் மூலம் பணம் வரும். இளைய சகோதர வகையில் நன்மை உண்டாகும். ராசிக்கு 9ம் வீட்டில் ராகு இருப்பதால், பணப் பற்றாக்குறை நீடிக்கும். தந்தையுடன் கருத்து வேறுபாடுகள் தோன்றக்கூடும். 27.7.17 முதல் கேது 2லும் ராகு 8லும் அமர்வதால், குடும்பத்தில் தேவையற்ற பிரச்னைகள் ஏற்படக்கூடும். கணவன் மனைவிக்குள் மனஸ்தாபம் ஏற்படக்கூடும். எந்த வேலையையும் மற்றவர்களை நம்பி ஒப்படைக்க வேண்டாம். பல் வலி, காது வலி, கணுக்கால் வலி வந்து நீங்கும்.

1.1.17 முதல் 1.9.17 வரை உங்கள் ராசிநாதனும் சுக் ஸ்தானாதிபதியுமான குரு 10ல் அமர்ந்திருப்பதால், அடுக்கடுக்கான வேலைகள் உங்களைச் சோர்வடையச் செய்யும். தாயாரின் உடல் ஆரோக்கியம் பாதிக்கப்படும். ஆனால், 2.9.17 முதல் குரு லாப வீட்டில் அமர்வதால், மதிப்பு மரியாதை கூடும். சுப நிகழ்ச்சிகளால் வீடு களைகட்டும். கணவன் மனைவிக்குள் அந்நியோன்யம் அதிகரிக்கும். மகளுக்கு நல்ல வரன் அமையும். மகனுக்கு நல்ல நிறுவனத் தில் வேலை கிடைக்கும். கடன்கள் தீரும். புண்ணிய ஸ்தலங்களுக்குச் சென்று வருவீர்கள். வழக்குகளில் வெற்றி உண்டாகும்.

14.12.17 வரை சனி விரயச் சனியாகவும், 15.12.17 முதல் ஜன்ம சனியாகவும் வருவதால், செலவுகள் அதிகரிக்கும். வேலைச் சுமை அதிகரித்து சோர்வடையச் செய்யும். தூக்கம் குறையும்.

வியாபாரத்தில், பற்று வரவு கணிசமாக உயரும். செப்டம்பர் மாதம் முதல் வர வேண்டிய பாக்கிகள் வசூலாகும். புது முதலீடு செய்து வியாபாரத்தை விரிவு படுத்துவீர்கள். செப்டம்பர், அக்டோபர் மாதங்களில் புது இடத்துக்குக் கடையை மாற்றுவீர்கள். புதிப்பகம், சிமெண்ட், மருந்து வகைகளால் ஆதாயமடைவீர்கள்.

உத்தியோகத்தில், செப்டம்பர் மாதம் முதல் அலுவலகத்தில் நிம்மதி உண்டாகும். சுக ஊழியர்களுடன் மூத்த அதிகாரிகளும் உங்களின் ஆலோசனையை ஏற்றுக்கொள்வார் கள். மே, ஜூன், அக்டோபர் மாதங்களில் புது வாய்ப்புகள், பொறுப்புகள் தேடி வரும்.

புதி உயர்வையும் எதிர் பார்க்கலாம். பழைய சம்பள பாக்கியும் கைக்கு வரும். சிலர், உத்தியோகம் சம்பந்தமாக அயல்நாடு சென்று வருவீர்கள். உங்களுடைய திறமைக்கு அங்கீகாரம் கிடைக்கும்.

ஏழரைச் சனி தொடர்வதால், மாணவ மாணவியர் பாடங்களில் கூடுதல் கவனம் செலுத்தினால் மட்டுமே நல்ல மதிப்பெண்களைப் பெற முடியும். ஆசிரியர்கள் உங்களிடம் அக்கறையாக நடந்துகொள்வார்கள். விரும்பிய பாடப்பிரிவில் சேருவீர்கள்.

கலைத் துறையினரே! உங்கள் புகழ் கூடும். சம்பளப் பாக்கி கைக்கு வரும். மூத்த கலைஞர்களையும் புதிய வர்களுடைய அனுசரித்துச் செல்லவும்.

மொத்தத்தில் இந்தப் புது வருடத்தின் துவக்கம் ஏற்ற இறக்க மாக இருந்தாலும், நிறைவில் தொடர் முயற்சியாலும் தன்னம்பிக்கையாலும் உங்களை சாதிக்கவைப்பதாக அமையும்.

## மகரம்

யோசித்து செயல்படுபவர்களே!

உங்கள் ராசிக்கு 2ம் இடத்தில் சக்கிரன் அமர்ந்திருக்கும் நேரத்தில் புத்தாண்டு பிறப்பதால், பிரச்னைகளை சாமர்த்தியமாகச் சமாளிப்பீர்கள். எதிர்பார்த்த பணம் கைக்கு வரும். புண்ணிய ஸ்தலங்களுக்குச் சென்று வருவீர்கள். உறவினர்கள் மத்தியில் மதிப்பு மரியாதை கூடும்.

ஆனால், உங்கள் ராசியிலேயே இந்தப் புத்தாண்டு பிறப்பதால், பணப்பற்றாக்குறை அதிகரிக்கும். வீண் செலவுகள் ஏற்படும். வருடம் பிறக்கும்போது, சூரியன் 12ல் மறைந்திருப்பதால் மறைமுக எதிர்ப்பு கள் வந்து போகும்.

11.4.17 முதல் 26.5.17 வரை உங்கள் ராசிநாதன் சனிபகவான் செவ்வாயைப் பார்க்க இருப்பதால், எதிலும் ஒருவித குழப்பம், தடுமாற்றம், படபடப்பு, இளைய சகோதர வகையில் அலைச்சல் வந்து செல்லும்.

26.7.17 வரை 2ல் கேதுவும் 8ல் ராகுவும் இருப்பதால், பிரச்னைகளும் போராட்டங்களும் இருந்துகொண்டே இருக்கும். கண் பார்வையில் சிறு பாதிப்பு ஏற்படலாம் என்பதால் எச்சரிக்கையாக இருக்கவும். மற்றவர்களை அனுசரித்து நடந்துகொள்வது நல்லது. 27.7.17 முதல் வருடம் முடியும்வரை ராசிக்குள் கேதுவும், 7ல் ராகுவும் அமர்வதால், மற்றவர்களை நம்பி பொறுப்புக்களை ஒப்படைக்கவேண்டாம். கணவன் மனைவிக்குள் வீண் சந்தேகம், ஈகோ பிரச்னையால் பிரிவுகள் ஏற்படக்கூடும். பொருட்கள் களவு போக வாய்ப்பு இருப்பதால் கவனமாக இருந்துகொள்ளவும்.

1.1.17 முதல் 1.9.17 வரை குரு 9ம் வீட்டிலேயே இருப்பதால், தன்னம்பிக்கை அதிகரிக்கும். சிலருக்குக் குழந்தை பாக்கியம் கிடைக்கும். வீட்டில் சுபநிகழ்ச்சிகள் ஏற்படாடாகும். ஆன்மிகத்தில் ஈடுபாடு அதிகரிக்கும்.

பிதுர்வழிச் சொத்து கைக்கு வரும். ஆனால், 2.9.17 முதல் வருடம் முடியும் வரை குரு 10ம் வீட்டில் அமர்வதால், அவ்வப்போது ஏமாற்றங்களை உணருவீர்கள். உங்கள் மீது சிலர் வீண் பழி சுமத்த முயற்சிப்பார்கள். சின்னச் சின்ன மரியாதைக் குறைவான சம்பவங்கள் நிகழக்கூடும். உங்களுடைய பெயரை சிலர் தவறாகப் பயன்படுத்துவார்கள்.

14.12.17 வரை சனி 11ம் வீடான லாப வீட்டில் தொடர்வதால், சாதிக்க வேண்டும் என்ற எண்ணம் வரும். தடைப்பட்ட காரியங்கள் முடியும். குல தெய்வப் பிரார்த்தனைகளை நிறைவேற்றுவீர்கள். உறவினர்களைப் புரிந்துகொள்வீர்கள். திருமணம் கூடி வரும். மூத்த சகோதர வகையில் ஒற்றுமை உண்டாகும். ஆனால், 15.12.17 முதல் சனி 12ல் மறைந்து விரயச் சனியாக ஏழரைச் சனி தொடங்குவதால், தூக்கமில்லாமல் போகும். உங்கள் பலம், பலவீனமறிந்து செயல்படப் பாருங்கள். முக்கிய ஆவணங்களில் கையெழுத்திடும் முன் சட்ட நிபுணர்களை கலந்து ஆலோசிப்பது நல்லது.

வியாபாரத்தில் சில கூட்சுமங்களைக் கற்றுக்கொள்வீர்கள். பாக்கிகள் வசூலாகும். ஆனால், 2.9.17 முதல் தொழில் ஸ்தானமான 10ம் இடத்தில் குரு அமர்வதால், அனுபவமிக்க வேலையாட்கள் திடீரென்று பணியை விட்டு விலகுவார்கள். ஏற்றுமதி, இறக்குமதி, பெட்ரோ கெமிக்கல், ரியல் எஸ்டேட் வகைகளால் லாபம் கிடைக்கும். ஜனவரி, அக்டோபர், நவம்பர் மாதங்களில் புது ஒப்பந்தங்கள் கையெழுத்தாகும்.

உத்தியோகத்தில், 2.9.17 முதல் குரு 10ல் அமர்வதால், ஒரே நேரத்தில் பல வேலைகளையும் சேர்த்துப் பார்க்க வேண்டி வரும். உங்களுடைய உழைப்பை மற்றவர்கள் பயன்படுத்திக்கொண்டு முன்னேறு வார்கள். சக ஊழியர்களால் அவ்வப் போது டென்ஷனாவீர்கள். சம்பள பாக்கியைப் போராடிப் பெறுவீர்கள்.

மாணவ மாணவியர் தேர்வு நேரத்தில் படித்துக்கொள்ளலாம் என்று அலட்சியமாக இருக்கவேண்டாம். போட்டிகளில் உங்களின் தனித் திறமையை வெளிப்படுத்தி பரிசும் பாராட்டும் பெறுவீர்கள்.

கலைத் துறையினரே! மூத்த கலைஞர்களிடம் தொழில் நுணுக்கங்களை கேட்டுத் தெரிந்துகொள்வீர்கள். குறைந்த பட்ஜெட் படைப்புகள் வெற்றி பெறும்.

மொத்தத்தில் இந்தப் புது வருடம், சின்னச் சின்ன இடையூறுகளைத் தந்தாலும், கடுமையான உழைப்பால் இலக்கை எட்டிப்பிடிக்க வைப்பதாக அமையும்.

## குடும்பம்

சாமர்த்தியசாலிகளே!

உங்கள் ராசிக்கு லாப வீட்டில் சூரியன் நிற்கும்போது இந்தப் புத்தாண்டு பிறப்பதால் கடினமான காரியங்களையும் எளிதாகச் செய்து முடிப்பீர்கள். அரசால் அனுசூலம்

உண்டு. திருமணம் கூடி வரும். உங்களுடைய ராசிக்கு 12வது வீட்டில் இந்தப் புத்தாண்டு பிறப்பதால், அலைச்சல், செலவுகள் வந்து போகும். அவ்வப்போது தூக்கம் குறையும்.

11.4.17 முதல் 26.5.17 வரை உங்கள் ராசிநாதன் சனிபகவான் செவ்வாயைப் பார்க்க இருப்பதால், வேலைச்சமை, மனஉளைச்சல், சகோதர வகையில் டென்ஷன், பணத் தட்டுப்பாடு வந்து செல்லும்.

26.7.17 வரை உங்கள் ராசிக் குள்ளேயே கேது பகவானும், ராசிக்கு 7ம் வீட்டில் ராகுவும் நிற்பதால், தலைச்சுற்றல், தூக்கமின்மை, மன இறுக்கம், கை, கால் வலி வந்து செல்லும். குடும்பத்தில் நிம்மதியற்ற போக்கு நிலவும். கணவன் மனைவி இடையில் கருத்துவேறுபாடுகள் தோன்றக்கூடும்.

ஆனால், 27.7.17 முதல் வருடம் முடியும் வரை ராகு ஜெம், கேது 12லும் அமர்வதால், மனதில் தெளிவு பிறக்கும். உற்சாகமாக காணப்படுவீர்கள். நீண்டநாள்களாக எதிர்பார்த்த பணம் கைக்கு வரும். சுபநிகழ்ச்சிகளால் வீடு களைகட்டும். கணவன் மனைவி இடையில் அந்நியோன்யம் அதிகரிக்கும். வாழ்க்கத்துணையின் ஆரோக்கியம் சீராகும்.

1.1.17 முதல் 1.9.17 வரை உங்கள் தனாதிபதியும், லாபாதிபதியுமான குரு, உங்கள் ராசிக்கு 3ல் இருப்பதால், வீண் அலைச்சல், தேவையற்ற செலவுகள் அதிகரிக்கும். வழக்கில் தீர்ப்பு தள்ளிப்போகும். தன்னம்பிக்கை குறையும். திடீர் பயணங்கள் அதிகரிக்கும். சிலருக்கு கடன் வாங்கவேண்டிய நிலையும் ஏற்படும்.

ஆனால், 2.9.17 முதல் வருடம் முடியும் வரை குரு 9ம் வீட்டிலேயே அமர்வதால், அதிர்ஷ்ட யோகம் உண்டாகும். தள்ளிப்போன காரியங்கள் முடிவடையும். வேர் மூலமாக பணம் வரும். பிள்ளைகளின் தனித் திறமைகளை இனம் கண்டறிந்து வளர்ப்பீர்கள். சுப நிகழ்ச்சிகளால் வீடு களைகட்டும். இழந்த செல்வாக்கை மீண்டும் பெறுவீர்கள். நல்ல நிறுவனத் திலிருந்து வேலைக்கு அழைப்பு வரும். தற்காலப் பணியில் இருப்பவர்கள் நிரந்தரமாக்கப்படுவீர்கள்.

14.12.17 வரை உங்கள் ராசிநாதன் சனிபகவான் 10ம் வீட்டிலேயே நீடிப்பதால், வழக்கில் வெற்றி பெறுவீர்கள். ஆனால், 15.12.17 முதல் சனி 11ம் வீட்டில் நுழைவதால், திடீர் யோகம், பணவரவு உண்டாகும். கௌரவப் பதவிகள் தேடி வரும். வேர் மூலம் பணம் வரும். அரசால் ஆதாயமடைவீர்கள்.

வியாபாரத்தில், சந்தை நிலவரம் அறிந்து முதலீடு செய்வதால் லாபம் அதிகரிக்கும். வாடிக்கையாளர்களின் தேவைகளை நிறைவேற்றுவீர்கள். பங்குதாரர்களுடன் இணக்கமான போக்கு காணப்படும். வேற்றுமொழி பேசுபவர், வெளிநாட்டில் இருப்பவர் களின் உதவியுடன் புதுத் தொழில் தொடங்குவீர்கள்.

லாட்ஜிங், ஃபைனான்ஸ், கன்சல்டன்சி வகைகளால் ஆதாயம் அடைவீர்கள். செப்டம்பர், டிசம்பர் மாதங்களில் பிரதானமான இடத்தில் கலையை மாற்றுவீர்கள்.

ஆனால், சனி 10ல் தொடர்வதால், மறைமுகப் பிரச்சனைகள் இருக்கவே செய்யும். செப்டம்பர் மாதம் முதல் சலுகைகள் கிடைக்கும்.

மாணவ மாணவியருக்கு, செப்டம்பர் மாதம் முதல் படிப்பில் ஆர்வமும், பாடங்களை கீரகித்துக் கொள்ளும் ஆற்றலும் அதிகரிக்கும்.

கலைத் துறையினர்களே! புகழ் உங்களைத் தேடி வரும். விருதுகளும் பாராட்டுகளும் பெறுவீர்கள். பெரிய நிறுவனங்களில் இருந்து வாய்ப்புகள் கிடைக்கும்.

மொத்தத்தில் இந்தப் புத்தாண்டு, தொடக்கத்தில் கொஞ்சம் தடுமாற வைத்தாலும், மையப் பகுதியிலிருந்து அதிரடி மாற்றங்களையும், வெற்றி களையும் தருவதாக அமையும்.

## நீளம்

புதுமையை விரும்புவார்களே!

உங்களுக்கு லாப ராசியில் சந்திரன் நிற்கும்போது இந்த ஆண்டு பிறப்பதால், பணப் புழக்கம் அதிகரிக்கும். குடும்பத்தில் உங்கள் வார்த்தைக்கு மதிப்புமரியாதை கூடும். சிலர், ரசனைக்கேற்ற புதிய வீட்டுக்கு குடி புக வாய்ப்பு உண்டு.

உங்களுடைய ராசிக்கு 10ம் வீட்டில் சூரியன் நிற்கும்போது, இந்த வருடம் பிறப்பதால், உங்களுடைய நிர்வாகத் திறன், ஆளுமைத் திறன் அதிகரிக்கும். மறைமுக எதிரிகளை இனம் கண்டறிந்து ஒதுக்குவீர்கள். எதிர்வர்கள் அடங்குவார்கள். அரசு காரியங்கள் உடனே முடியும்.

26.7.17 வரை ராசிக்கு 12ல் கேது தொடர்வதால், உங்களுடைய பலம், பலவீனத்தை உணர்வீர்கள். குலதெய்வக் கோயிலுக்குச் சென்று நேர்த்திக்கடனைச் செலுத்துவீர்கள். ராகு 6ம் வீட்டில் நிற்பதால், எதிலும் வெற்றி பெறுவீர்கள். வழக்கில் நல்ல தீர்ப்பு வரும்.

27.7.17 முதல் வருடம் முடியும் வரை கேது லாப வீட்டில் அமர்வதால், செல்வாக்கு கூடும். கௌரவப் பதவிகள் தேடி வரும். ஷேர் மூலம் பணம் வரும். அரசால் அனுசூலம் உண்டாகும். இல்லத்தில், இதுவரை தடைப்பட்டிருந்த சப நிகழ்ச்சிகள் அடுத்தடுத்து நடைபெறும்.

ஆனால், ராகு 5ம் வீட்டில் நிற்பதால், பிள்ளைகளின் பொறுப்பற்றப் போக்கை நினைத்து வருந்துவீர்கள். பூர்வீகச் சொத்தில் பிரச்சனைகள் எழலாம்.

1.1.17 முதல் 1.9.17 வரை உங்கள் ராசிநாதனும், ஜீவனாதிபதியுமான குரு 7ம் வீட்டில் அமர்ந்து உங்கள் ராசியைப் பார்ப்பதால், தனித்திறமைகளை வெளிப்படுத்துவீர்கள். கணவன் மனைவிக்குள் அந்நியோன்யம் உண்டாகும். மகனுக்கு அயல்நாடு

செல்லும் வாய்ப்பு வரும். கல்யாணப் பேச்சுவார்த்தை சாதகமாக முடியும். விலை உயர்ந்த தங்க ஆபரணம் வாங்குவீர்கள். வாழ்க்கைத்துணை வழியில் செல்வாக்கு கூடும்.

ஆனால், 2.9.17 முதல் வருடம் முடியும் வரை குரு 8ம் வீட்டில் மறைவதால், உங்களைப் பற்றிய வதந்திகள் வரும். வீண் அலைக்கழிப்பு கூடும் அதிகமாகும். தீர்ப்புப் பயணங்கள் இருக்கும். அத்தியாவசிய செலவுகள் அதிகரிக்கும். தாயாருடன் வீண் விவாதம் வந்து போகும். வெளி வட்டாரத் தொடர்புகள் விரிவடையும்.

14.12.17 முதல் சனிபகவான் 9ம் வீட்டில் நிற்பதால், தொலைநோக்குச் சிந்தனையால் சாதிப்பீர்கள். வழக்கில் நல்ல தீர்ப்பு வரும். பிதர்வழிச் சொத்து கைக்கு வரும். தந்தையாரின் ஆரோக் கியம் சீராகும். தந்தைவழியில் உதவிகள் உண்டு. வெளிநாடு செல்லும் வாய்ப்பு வரும்.

ஆனால், 15.12.17 முதல் சனி 10ல் அமர்வதால், வீரியத்தைவிட காரியம்தான் பெரிது என்பதைப் புரிந்து கொள்வீர்கள். எதிர்காலத்துக்காக சேமிக்கத் தொடங்குவீர்கள்.

வியாபாரத்தில், சில நுணுக்கங்களை கற்றுக்கொள்வீர்கள். பழைய சரக்குகளை தள்ளுபடி விலைக்கு விற்றுத் தீர்ப்பீர்கள். வாடிக்கை யாளர்களிடம் கனிவாகப் பழகுவது அவசியம். கலையை வேறு இடத்துக்கு மாற்றி விரிவுபடுத்துவீர்கள். புது ஒப்பந்தங்கள் கையெழுத்தாகும். இரும்பு, உணவு, ஏற்றுமதி இறக்கு மதி, கடல் வாழ் உயிரினங்களால் லாபம் கிடைக்கும்.

உத்தியோகத்தில், செப்டம்பர் மாதம் பொறுப்புகள் அதிகரிக்கும். பணிகளை கொஞ்சம் போராடித்தான் முடிக்க வேண்டி வரும். ஆனால், மூத்த அதிகாரிகளின் பாராட்டுதலால் ஆறுதல் அடைவீர்கள். அலுவலகம் சம்பந்தமாக வெளி மாநிலம், அயல்நாடு செல்ல வேண்டி வரும். எதிர்பார்த்த சலுகைகள் கிடைக்கும். கடின உழைப்பால் சூழ்ச்சிகளை முறியடித்து முன்னேறுவீர்கள்.

மாணவ மாணவியர் சமயோசித புத்தியைப் பயன்படுத்தி சாதிப்பீர்கள். வகுப்பில் பாடங்களை கூடுதல் அக்கறையுடன் கவனிப்பது அவசியம்.

கலைத் துறையினரே! உங்களுடைய படைப்புத் திறன் அதி கரிக்கும். மூத்த கலைஞர்களை விட அறிமுகக் கலைஞர்களால் ஆதாயம் அடைவீர்கள். புதிய நிறுவனங்கள் உங்களை அழைத்துப் பேசும்.

மொத்தத்தில் இந்தப் புது வருடம், அலைச்சலுடன் ஆதாயத்தைப் பெற்றுத் தருவதுடன், உங்களது எதிர்பார்ப்புகளையும் நிறைவேற்றுவ தாக அமையும்.



1982ம் ஆண்டுகளில் லண்டனில் தமிழர் கடைகள் எதுவும் இல்லை. ஒரு தமிழ் புத்தகம் வாங்கவேண்டுமென்றால் சவுத் கோல் போகவேண்டியதுவரும்.

90ம் ஆண்டு காலத்தில் ஒரு சில கடைகள் தொடர்ந்து 20 ஆண்டுகள் காலம் ஒரு கடை இருந்தது இல்லை. குரைடன் பகுதியில் Best Food கடை கடந்த 20 வருட காலமாக இயங்கிவருவது குறிப்பிடத்தக்கது.

2000ம் ஆண்டில் தமிழர் கடை அங்கென்றும் இங்கென்றுமாகத்தான் இருந்தது. ஆனால் இன்று ஒருகடை இருந்த இடத்தில் எந்த கடையில் எதை வாங்குவது என்பது பெரிய குழப்பம்தான். சிறிய ஒருகதவில் இருந்த கடைகள் இரண்டு கதவு மூன்று கதவுகள் என்று பெருகிக்கொண்டே போனது தமிழர்கள் கடை லண்டனில்.

மிகவும் பிரமாண்டமான ஒரு கடை உதயமாகி உள்ளது லண்டனில் இந்த அளவு பெரிய அளவில் எந்தக்கடையும் இல்லை என்று சொல்லலாம். "Food World" இந்த பகுதி மக்களுக்கு ஒரு சிறந்த கடைகளாக இது உள்ளது.

Downham பகுதியில் புதிய உதயமாக கணேஷ் தமிழ் கடை இயங்கும் தமிழ் பொருட்கள் மிகவும் மலிவாக விற்கப்படுவதாக கூறுகிறார்கள் அங்குள்ள மக்கள்.

இந்த வருடத்தில் உதயமான இந்தக் கடைகள் தமிழர்களின் விருப்பங்களை பூர்த்தி செய்யுமா என்று பொறுத்திருந்துதான் பார்க்கவேண்டும்.

## 50 வருட ஆன்மிக அனுபவம்

அடுத்த மாதத்தில் இருந்து லண்டன் தகவல் ஆசிரியரின் அனுபவங்களையும் 50 வருடமாக சென்னை எப்படி மாறியுள்ளது பற்றிய செய்தி தொடராக வெளிவர உள்ளது தவறாமல் படிக்கவேண்டிய தொடர் இது.

# அடைபட்ட நாயகன்:

## வைத்திய கலாநிதி சீ நவரத்தினம்

வைத்திய கலாநிதி சீனியர் நவரத்தினம் தெல்லிப்பழைக் கிராமத்தில் விழிசிட்டி என்ற ஊரில் ஒரு விவசாயக் குடும்பத்தில் பிறந்தவர். இவர் பிறந்த விழிசிட்டி தமிழ்ப் பண்டிதர்களும் தமிழ் அறிஞர்களும் நிறைந்த ஊர். ஆரம்பக் கல்வியை தனது வீட்டுக்கு அருகில் அமைந்த சேர் கணகசபை தமிழ்ப் பாடசாலையில் முடித்ததன் பின்னர் தெல்லிப்பழை மகாஜனக் கல்லூரியில் தனது உயர் கல்வியைத் தொடர்ந்தார். மகாஜனக் கல்லூரியிலிருந்து பல்கலைக் கழகம் சென்ற ஆரம்பகால மாணவர்களில் இவரும் ஒருவர். ஐம்பதுகளில் இருந்து கல்வியிலும் ஏனைய பல துறைகளிலும் வரலாறு படைத்துவரும் கிராமத்துப் பாடசாலையான மகாஜனாவின் ஆரம்பகால கல்விச் சாதனைகளின் சரித்திரத்தினைத் தொடக்கியவர்களில் இவரும் குறிப்பிடத்தக்கவர்.

ஐம்பதுகளின் நடுப்பகுதியில் கொழும்பு மருத்துவக் கல்லூரியில் கல்வி பயின்று MBBS மருத்துவராக வெளியேறி, கொழும்பு, மாத்தளை, யாழ்ப்பாணம் ஆகிய இடங்களில் அரசினர் வைத்தியசாலைகளில் சுமார் இரண்டு வருடங்கள் சேவையாற்றினார். பின்னர் சிலகாலம் டாக்டர் எஸ் ஏ தர்மலிங்கம் அவர்களுடன் இணைந்து அவரின் பிரத்தியேக வைத்தியசாலையில் கடமையாற்றினார். 1969ம் ஆண்டு உயர்கல்விக்காக பெரிய பிரித்தானியாவுக்கு வந்த வைத்திய கலாநிதி நவரத்தினம் அவர்கள் ஏறக்குறைய கபந்த ஐம்பது ஆண்டுகளாக இங்கே வசித்து வருகின்றார். இங்கே தனது துறைகளில் DCH, MRCP, D. Phys. Med ஆகிய பட்டங்களைப் பெற்று சிறந்த வைத்திய நிபுணராகக் கடமையாற்றி வருகின்றார்.

ஆரம்பத்தல் இங்கே மருத்துவப் படிப்புக்காகவும் மருத்துவத் தொழிலுக்காகவும்

வந்த நம்மவர் பலரை ஆதரித்து, அவர்களின் உயர்வுக்குக் காரணமானவர் டாக்டர் நவரத்தினம் அவர்கள். தமது சிக்கலான வருத்தங்களிற்கான ஆலோசனைகளிற்கு இவரை நாடிவரும் நம்மவர் பலரை உரியமுறையிலான ஆலோசனைகளை வழங்கியதுடன் நில்லாது தானேமுன்னின்று அவர்களின் மருத்துவங்களுக்கு உதவிவருபர் டாக்டர் நவரத்தினம் அவர்கள் ஆவார்.

ஆனாலும் இப்படியான வைத்திய நிபுணர் ஒருவர் தனது சமூகத்தில் தொடர்ந்து ஆற்றி வருகின்ற சிறப்பான பணிகள்தான் இவரை இன்றைய அடையப்பட்ட நாயகனாகும் கௌரவத்திற்கு உரியவராக்கியுள்ளது. போரின் காரணமாக தமிழ் மக்கள் பெருமளவில் புலம்பெயர்ந்த பிரித்தானியாவில், அதற்கு முன்னதாகவே உயர் தொழில் வாய்ப்புக்களைப் பெற்றவர்களும் உயர்கல்வியைப் பெறுவதற்காக வந்தவர்களுமாக பல்லாயிரக் கணக்கானவர் வாழ்ந்த நாடாக இருந்தது. அப்படி இருந்தவர்களில் பலர் பெருமளவில் அகதிகளாக வந்த வேளையில் அவர்களுக்கு உதவி செய்பவர்களாக இருந்தார்கள். அப்படி உதவியவர்களில் டாக்டர் நவரத்தினம் குறிப்பிடத்தக்கவர்.

இந்த மண்ணில் நல்லமுறையில் செயற்படுகின்ற நிறுவனங்கள் பலவற்றில் நேரடியாகவும் மறைமுகமாகவும் பங்குபற்றிவருபவர் டாக்டர் நவரத்தினம் ஆவார். 1977இல் இலங்கையின் பொதுத் தேர்தலின் தொடர்பாக இடம்பெற்ற கலவரங்களைத் தொடர்ந்து காலம்சென்ற டாக்டர் ஆறுமுகம் தலைமையில் கூடிய காலம்சென்றவர்களான டாக்டர் சிறிபத்மநாதன், என் எஸ் கந்தையா, கதிரேசன், டாக்டர் தயாபரன், மற்றும் டாக்டர் நவரத்தினம், டாக்டர்

சோமா அருணாசலம் திரு பெ ராஜநாயகம் போன்றவர்களால் உருவாக்கப்பட்டதுதான் ஸ்கொட் என்ற நிறுவனம். கடந்த முப்பத்தொன்பது ஆண்டுகளாக செயற்படுகின்ற இந்த நிறுவனத்தினை ஆரம்பித்தவர்களில் ஒருவரான டாக்டர் நவரத்தினம் ஆரம்ப காலத்தில் அதன் தலைவராக செயற்பட்டார். இதுபோலவே தான் கல்வி கற்ற மகாஜனக் கல்லூரியின் பழைய மாணவர் சங்கத்தை முன்னின்று உருவாக்கியதுடன் அதன் முதற் தலைவராக செயற்பட்டார். இன்றும் அதன் காப்பாளர்களில் ஒருவராக சங்கத்தை வழிநடத்தி வருகின்றார். இந்த மண்ணில் பிரித்தானிய சைவ முன்னேற்றச் சங்கம் உருவாக்கப்பட்ட வேளையில் சங்கத்தினது சமய நிகழ்வுகள் இவரது வீட்டிலேயே நடைபெற்றன. ஆரம்ப காலத்தில் சைவ முன்னேற்றச் சங்கத்தின் தலைவராகவும் டாக்டர் நவரத்தினம் செயற்பட்டுள்ளார்.

லூயிசும் சிவன் கோவிலின் அறங்காவலர்களில் ஒருவரான இவர் அதனது தலைவராகவும் செயற்பட்டுள்ளார். லூயிசும் தமிழ்ப் பாடசாலையினதும் அதனுடன் இணைந்த இசைப்பள்ளியினதும் காப்பாளராக நீண்டகாலம் செயற்பட்டு வருகின்றார். போரினால் மிகுந்த பாதிப்புக்குள்ளான கீரிமலை சிவன்; கோவிலினை புனரமைப்பதற்காக இங்கு செயற்பட்டுவரும் புனருத்தாரண சபையின் தலைவராக ஆரம்பம்முதல் செயற்படும் டாக்டர் நவரத்தினம் அவர்கள் தற்போது அதற்கு ராஜகோபுரம் அமைக்கும் பணியில் ஈடுபட்டு வருகிறார்.

கர்நாடக இசையிலும் பரதநாட்டியத்திலும் நாட்டமும் அறிவும் மிகுந்த இவர் தமிழகத்திலுந்து தரமான கலைஞர்களை அழைத்துவந்து நிகழ்ச்சிகள் வைப்பதன்மூலம் நிரம்பிய நிதி சேகரித்து பல்வேறு நிறுவனங்களுக்கு உதவி வருபதுடன் இங்குள்ள கலைஞர்களையும் ஊக்குவித்துவருகின்றார். நடனக் கலைஞர் டாக்டர் பத்மா சுப்பிரமணியம், இசைக்கலைஞர் பூஷணி கல்யாணராமன், இசைக்கலைஞர் நித்தியமூர் போன்ற பல கலைஞர்கள் இவரின் அழைப்பில் இங்குவந்து

பலதடைவைகள் நிகழ்ச்சிகள் நடாத்தியுள்ளனர்.

அரசியலில் அக்கறைகொண்ட இவர் EROS இயக்கத்தின் ஆதரவாளராக அறியப்படுபவர். 80களின் ஆரம்பத்தில் இந்தியா சென்று பிரதமர்கள் இந்திரா காந்தியையும் ராஜிவ் காந்தியையும் சந்தித்து எமது பிரச்சினைகள் பற்றி எடுத்துரைத்தவர்களில் இவரும் குறிப்பிடத்தக்கவர்..

யாழ்ப்பாணம் பொதுநூலகம் எரிக்கப்பட்டதைத் தொடர்ந்து 1981இல் ஜெயம் தலைமையில் கூடிய காலம்சென்ற என் எஸ் கந்தையா, காலம்சென்ற டாக்டர் தயாபரன், டாக்டர் நவரத்தினம் திரு பெ ராஜநாயகம் அகியோரினால் தமிழ் ரைம்ஸ் என்ற ஆங்கில மாத இதழ் தொடங்கப்பட்டது. 2006ம் ஆண்டுவரை இருபத்தைந்து ஆண்டுகளாக திரு பெ ராஜநாயகத்தை ஆசிரியராகக் கொண்டு வெளிவந்த இந்தச் சஞ்சிகையின் இயக்குனர்களில் ஒருவராக டாக்டர் நவரத்தினம் இருந்து வந்துள்ளார்.

தமிழர்களின் பேராட்டம் முடிவடைந்ததைத் தொடர்ந்து தனது ஊரான விழிசிட்டியில் வதியும் மக்களின் முன்னேற்றத்தில் அக்கறை கொண்டு விழிசிட்டி மக்கள் மன்றம் என்று ஒரு அமைப்பை உருவாக்கி செயற்பட்டு வருகிறார்.

அடுத்த வருடம் தனது எண்பதாவது வயதில் காலடிவைக்கும் டாக்டர் நவரத்தினம் அவர்களைக் கௌரவிப்பது சமூகத்தின் கடமையாகும்.

நாக. சிறிகெங்காதரன் மகாஜனக் கல்லூரி பழைய மாணவர் சங்க முன்னாள் தலைவர்.


இவ்வளவு பெறுமதிமிக்க டாக்டர் நவரத்தினம் அவர்களின் படத்தினை

அட்டையில் பிரசுரித்து கௌரவிப்பதில் தமிழர் தகவல் பெருமை கொள்கிறது.

# தீ வண்பா

புத்தியோடு முக்திரும் புண்ணியத்தால் அன்றியே மத்தமிகு பாவத்தால் வாழுவோமோ - வித்துபயிர் தாயாகியே வளர்க்கும் தண்புணலால் அல்லாது தீயால் வளருமோ செப்பு.

பொருள்: மண்ணில் புதைந்துள்ள விதையில் இருந்து துளிர்விட்டு வளரும் பயிரானது தன்னை தாயாக உருவகப்படுத்தி இனவிருத்தி செய்யும். அது தண்ணீரின் துணையோடு வளருமே அன்றி நெருப்பின் துணையோடு வளர்வது சாத்தியமில்லாதது. அதுபோல் ஒருவர் சுக வாழ்வு வாழ்வதற்கு அவர் செய்த புண்ணியமே காரணமாக அமையும். பாவம் செய்தால் அப்படிப்பட்ட வாழ்க்கை ஒருபோதும் அமையாது.



## எம்.ஜி.ஆர்

நூற்றாண்டு விழா

இந்த வருடம்

முழுவதும்

கொண்டாடப்படும்

# சூட்சுமபாதம்

“இடது பாதம் தூக்கி ஆடும்” என்றொரு கமாஸ் இராகப் பாடலை நாம் இசைக் கச்சேரிகளிலே கேட்டிருக்கிறோம். தில்லையிலே ஆடும் நடராசப் பெருமானின் நடன அழகை வருணிக்கும் பாடல் அது. “தூக்கிய திருவடி துணையென நம்பினேன்” என்று இன்னொரு பாடல் சங்கராபரண இராகத்தில் அமைந்தது. இதுவும் தில்லைப் பெருமானின் தூக்கிய திருவடியின் பெருமையையே பேசுகிறது. இந்தத் தூக்கிய திருவடியைக் “குஞ்சிபாதம்” என்று சொல்வர். பத்தர்களுக்கு அருள் செய்யும் திருவடி அது. சிவனின் ஐந்தொழில்களான படைத்தல், காத்தல், அழித்தல், மறைத்தல், அருளல் என்பவற்றை விளக்குவது நடராசர் திருவருவம். அதிலே அருளலைக் குறிப்பது இந்தத் தூக்கிய திருவடி. இதை உண்மை விளக்கம் என்ற நூலில் வரும் “தோற்றம் துடியதனில்” என்ற பாடல் இயம்புகின்றது.

பெரியபுராணத்திலே காரைக்கால் அம்மையார் புராணம் பாடவந்த சேக்கிழார் அம்மையாரின் விருப்பத்தை ஒரு பாடல்மூலம் வெளிப்படுத்துகிறார். அந்தப் பாடல்:

இறவாத இன்பஅன்பு வேண்டிப்பின் வேண்டு கின்றார்

பிறவாமை வேண்டும் மீண்டும் பிறப்புண்டேல் உன்னை - யென்றும்

மறவாமை வேண்டும் இன்னும் வேண்டும் நான் மகிழ்ந்து பாடி

அறவாநீ ஆடும்போதுன் அடியின்கீழ் இருக்க என்றார்

பெரியபுராணம் காரைக்கால் அம்மையார் புராணம் 60

பிறவாமை வேண்டுகின்ற அம்மையார் தற்செயலாக மீண்டும் பிறக்கவேண்டி வந்துவிட்டால் ‘உன்னை மறவாமை வேண்டும்’ என்று கேட்டுவிட்டு, நிறைவாக ‘நீ ஆடும்போது உன் அடியின்கீழ்’ இருக்கவேண்டும் என்று கேட்கிறார். இந்தப் புராணப் பாடலும் பத்தர்களுக்கு அருளும் தில்லைப் பெருமானின் திருவடிப் பெருமையை காரைக்கால் அம்மையார் வரலாறுமூலம் பேசுகிறது.

பல தலங்களையும் தரிசித்த திருநாவுக்கரசு சுவாமிகள் தில்லைக்கு வருகிறார். மேற்குக் கோபுர வாயில் வழியாக உள்ளே நுழைந்து சிற்றம்பலவனின் பொற்சபைக்கு வந்து வணங்குகிறார். வணங்கும்போது தான் வந்த காரணத்தையும் விளம்புகிறார். ஒருவரை நாம் பார்க்கப்போனால் ஏன் பார்க்கப்போனோம் என்று காரணம் சொல்வது மரபல்லவா? அந்த மரபு வழியில் “அத்தா உன் ஆடல்காண்பான் அடியனேன் வந்தவானே” என்கிறார். அதற்கு முன்னர், தன்னை அறிமுகம் செய்கிறார். “இறைவா!

நீ மலபந்தங்கள் அற்றவன். நம் எல்லோருக்கும் முதல்வன். நீ ஒரு யோகி. உன்னை நான் ஒரு பத்தனாகப் பாடமாட்டேன். ஏனென்றால் எனக்குப் பத்தி செய்வது எப்படியென்று தெரியாது. அப்படி இருக்கும்போது எப்படி நான் பத்தி செய்வேன். அதற்காக என்னை நீ இகழ்ந்துவிடாதே. உன் ஆடலைக் காண்பதற்காகவே நான் வந்தேன்” என்கிறார். அந்தத் தேவாரம்:

பத்தனாய்ப் பாடமாட்டேன் பரமனே பரமயோகீ  
எத்தினாற் பத்தி செய்கேன் என்னைநீ இகழுவேண்டா  
முத்தனே முதல்வா தில்லை அம்பலத் தாடுகின்ற  
அத்தாவுன் ஆடல்காண்பான் அடியனேன் வந்தவானே

திரு 4 பதி 23 பா 1

தொடர்ந்து அங்கே தங்கியிருந்து மேலும் பல தேவாரங்களை அப்பர்சுவாமிகள் அருளினார்கள். தில்லைப் பெருமானின் நடன அழகில் மயங்கிய அவர், மனிதப் பிறவிப்பயனை அங்கு தாம் அடைந்துவிட்டதாகக் களிக்கிறார். நடராசரின் அழகில் அவர் முழுவதுமாக இலயித்துவிட்டு அருளிய தேவாரம்:

குனித்த புருவமும் கொவ்வைச் செவ்வாயிற் குமிண் சிரிப்பும  
பனித்த சடையும் பவளம்போல் மேனியிற் பால்வெண் ணீறும்  
இனித்த முடைய எடுத்தபொற் பாதமும் காணப் பெற்றால்  
மனித்தப் பிறவியும் வேண்டுவதே இந்த மாநிலத்தே

திரு 4 பதி 81 பா 4

வளைந்த புருவங்களையும், சிவந்த வாயிலே புன்னகையையும், கங்கையால் நனைந்த சடாமுடியையும், பவளம்போலச் சிவந்த திருமேனியில் பால்போன்ற வெண்மையான திருநீற்றையும், நடமாடும்போது தூக்கிய திருவடியையும் பார்க்கும்போது, அந்த அழகில் மயங்குவதற்கு எனக்குக் கிடைத்த பாக்கியம் என்னே? அப்படிக்கிடைப்பதானால் மனிதப் பிறவியையும், அது எத்தனை துன்பங்கள் தந்தானும், அதை ஏற்கலாம். அது நமக்கு வேண்டுவதே என்கிறார் அப்பரடிகள்.

கோயில் என்றால் அது சிதம்பரந்தான். அங்கே நடமாடும் சிற்றம்பலவன் அழகைக் காண மணிவாசகர், ஞானசம்பந்தர், சுந்தரர், அப்பர், திருநாளைப்போவார், திருமூலர் என்று ஒரு பெரிய அருளாளர் வரிசையே நின்றது. தில்லைப் பெருமானுடைய தூக்கிய திருவடியை ஒரு முறையாவது தரிக்கவேண்டும் என்று சென்றவர்கள்தான் இந்த அருளாளர்கள்.

சைவராகப் பிறந்த நாம், நம் வாழ்வில் ஒருமுறையாவது அந்த வரிசையில் நிற்கவேண்டும்; நிற்க முயலவேண்டும். தூக்கிய திருவடியை ஒருமுறையாவது பார்க்கவேண்டும். பார்த்தால் மட்டுமே அந்த அநுபவத்தில் மூழ்க இயலும். மூழ்கும்போது வரும் இன்பத்தை வார்த்தைகளில் வடிக்க இயலாது. அது தூக்கிய திருவடி; “குஞ்சிதபதம்.”

# ஆன்மிகவாதிகளுக்கு அரிய சந்தர்ப்பம்

தமிழ்நாட்டில் உள்ள கோயில்களில் திருவிழா காலங்களில் சுவாயியை தரிசிக்கும் வாய்ப்பை நீங்கள் அடைய வேண்டுமா?

**திருவிழா - சுற்றுலா**

மார்கழி மாதம் 6ஆம் திகதி புறப்பட்டு  
மார்கழி 16ஆம் திகதி வரையிலான  
திருவிழா சுற்றுலா - திருவண்ணாமலையும்  
- அத்துடன் ஆறுபடை முருகன்  
கோவில்கள், மீனாட்சி சுந்தரேஸ்வரர்  
கோவில் தரிசனமும் குறிப்பிட்ட இருக்கைகள்  
உள்ளதால் உங்கள் இருக்கையை  
உறுதிப்படுத்திக் கொள்ளுங்கள்.




தொடர்புகளுக்கு

**World Travel & Tour**

**020 84659888**

**020 84659666**





# கணேஷா தமிழ் கடை

## Ganesha Asian Supermarket

433 BROMLEY ROAD DOWNHAM BR1 4PH

020 8698 0990

Lewisham, Catford, Downham, Bromley வாழ் தமிழ் மக்களுக்கு ஒரு புதிய உதயம்

### கணேஷா தமிழ் கடை

- \* இலங்கை இந்திய உணவுப் பொருட்கள்
- \* மளிகைப் பொருட்கள்
- \* மரக்கறிகள் பழங்கள்
- \* உடன் மீன் இறைச்சி வகைகள்
- \* குட்பானங்கள்
- \* வீட்டு உபயோகப் பொருட்கள்
- \* பூஜைப் பொருட்கள்



அனைத்தையும் பெற்றுக் கொள்ள இன்றே நாடுங்கள்



இலங்கை இந்திய ஐரோப்பிய நாடுகளுக்கான  
பதிவு செய்யப்பட்ட துரித பணமாற்று சேவை



விசேட விலைச்சலுகையில் ஏராளமான பொருட்கள் - இன்றே விரையுங்கள்

## Ganesha Asian Supermarket

433 BROMLEY ROAD DOWNHAM BR1 4PH

Contact for more Information **020 8698 0990**

## Eclipse

EXPOSURE

Photography & Videography

07508437935 - 07862244312



இலண்டனில் தரமான தங்கத்திற்கு

**PATHMINI**  
**JEWELLERS**

22ct GOLD

892 London Road  
Thornton Heath Surrey CR7 7PB  
Tel : 020 8665 1111  
Fax : 020 8664 8999

ஆடை  
ஆபரணம் வாங்க  
ஆசை பூர்த்தியாக  
நீங்கள் என்றும்  
நாடவேண்டிய  
ஒரே இடம்

**JK Gold House &  
Fashion House**

314 - 316 London Road  
Croydon Surrey CRO 2TJ  
Tel : 020 8684 4577 Fax : 022 8684 4677

**எவரஸ்ட்**

24 Loampit Hill  
Lewisham SE13 7SW  
Tel : 020 8691 2233

**சிசத்தலான**  
**சிசைவ சுவைக்கு**



**Breakfast Lunch Dinner**

**Anthoorium**

*World of Designs*

*Jewellery  
&  
Textiles*




102, B Burlington Road  
New Malden  
Surrey KT3 4NT  
Tel : 020 8942 8001  
Fax : 020 8942 8007  
Web : [www.anthoorium.co.uk](http://www.anthoorium.co.uk)  
Email : [sales@anthoorium.co.uk](mailto:sales@anthoorium.co.uk)

# Best Food

11-13 Ealing Road Wembley  
Middlesex HA0 4AA Tel : 0208 9000100

364 - 366, Bath Road, Hounslow Middlesex TW4 7HT  
Tel : 020 8577 6002, Fax : 020 8570 2323

259 - 261, London Road West Croydon Surrey CRO 2RL  
Tel : 020 8684 6269, Fax : 684 4677



எங்கள் வியாபார நிலையத்தில் ஒவ்வொருமாதமும் அதிரடி மலிவு விற்பனையாக பல பொருட்களை மக்களுக்கு விற்பனை செய்கிறோம். ஒவ்வொரு மாதமும் எங்கள் கிளைகளுக்குச் சென்று மலிவு விலை பொருட்களை பெற்றுக்கொண்டு கணிசமான பணத்தை சேமிப்புகள்

லூசியத்தில் தரமான நுகைக்கடை


# தினேஷ்

ஐுவல்லரி டெக்ஸ்டைல்ஸ்

## Thinesh

Jewellers & Textiles

276, Lewisham High Street  
Lewisham  
London SE 13, 6JZ  
Tel : 020 8613 9569  
www.thinesh-jt.com



லூசியத்தில் முதலாவது தமிழ்க்கடை

# கற்பகம்

தங்கள் சேவையை விரிவாக்கியுள்ளார்கள்

## KATPAKAM

உடன் காய்கறிகள், பழ வகைகள்  
உடன் பங்கு இறைச்சி  
தமிழ் ஆடியோ, வீடியோ தமிழ்படங்கள்  
அனைத்தும்ஒரே இடத்தில்

36, Loampit Hill Lewisham  
London SE 13 7SW  
Tel : 208 694 88 10





**AYNGARAN INTERNATIONAL**  
PROUDLY PRESENTS



FOR FURTHER DETAILS :  
**020 8543 4477**

**NOW SHOWING - UK SHOW TIMES**



CHILDREN  
WILL BE  
ALLOWED

FROM FRI 11<sup>TH</sup> NOV - AT VUE CINEMAS  
VUE CROYDON GRANTS, VUE ACTON, VUE CAMBRIDGE, VUE LEEDS THE LIGHT, VUE PORTSMOUTH  
VUE SCUNTHORPE, VUE SWANSEA, NEWCASTLE UL, EDINBURGH OMNI CENTRE  
[HTTP://WWW.MYVUE.COM](http://www.myvue.com) / OR CALL : 08712 240 240



FROM FRI 11<sup>TH</sup> NOV - AT EASTHAM BOLEYN - DAILY SHOWS - CALL : 020 8471 4884

FROM FRI 11<sup>TH</sup> NOV - AT HARROW SAFARI - DAILY SHOWS - [HTTP://WWW.SAFARICINEMA.COM](http://www.safaricinema.com)/ OR CALL - 0208 426 03 03

FROM FRI 11<sup>TH</sup> NOV - AT PICCADILLY BIRMINGHAM - DAILY SHOWS - [HTTP://WWW.PICCADILLYCINEMA.COM](http://www.piccadillycinema.com) - OR CALL : 012 1771 0421

FROM FRI 11<sup>TH</sup> NOV - AT PICCADILLY LEICESTER - DAILY SHOWS - [HTTP://WWW.PICCADILLYCINEMAS.CO.UK](http://www.piccadillycinemas.co.uk) - OR CALL : 0116 251 8880

FROM FRI 18<sup>TH</sup> NOV - AT CINEWORLD CINEMAS  
FELTHAM, ILFORD, MILTON KEYNES, WEMBLEY, WANDSWORTH, STOCKPORT  
ENFIELD, BRADFORD, ABERDEEN QL, GLASGOW SB, SHEFFIELD, CARDIFF  
[HTTP://WWW.CINEWORLD.CO.UK](http://www.cineworld.co.uk) OR CALL : 0871 220 1000

SUBJECTED TO CHANGES IN SHOW TIMES WITHIN ADVERTISE PERIOD



STR IN  
**achcham  
yenbadhu  
madamaiyada**

GAUTHAM VASUDEV MENON      A.R. RAHMAN  
WITH ENGLISH SUBTITLES

மீண்டும்  
புதுபொலிவுடன்  
**MITHUS**



**MITHUS**  
Jewellers

322-324 London Road  
Croydon CR0 2TJ  
Tel : 020 8683 1756  
Fax : 020 8683 1792

**SUN**  
**MOTORS**



Mechanical / Body Repairs /  
Recovery / Tyres

**Tel : 02086920232**

R/O 26 Loampit Hill  
Elswick Road, Lewisham  
London, SE 13, 7SW

லண்டனில் 35 வருடமாக கீறக்குமதியாகும்  
தமிழர் உணவு வகைகள்



தயாரிப்புகள்

உற்பத்தியில் எப்குமை, உபயோகிப்பதில் ஆனந்தம்

புலம்பெயர்ந்த ஈழ மக்கள் இலண்டனுக்கு வந்த காலம் தொட்டு இன்று வரைக்கும்  
தொடர்ந்து இலண்டனில் விற்பனையாகும் வீலா தயாரிப்புகள்.

**Vaani Foods**

தொலைபேசி இலக்கம்

**0208 668 7648**

ஏக விநியோகஸ்தர்கள்



# செல்வராஜா

கோல்டு ஹவுஸ் & டெக்ஸ்டைல்ஸ்

கோடைகால விருமுறையை  
முன்னிட்டு நகைகள், புடைவைகள்  
அனைத்தும் நம்ப முடியாத  
விலைக்கழிவில்

கூரைப் புடைவைகள்  
பட்டுப் புடைவைகள்  
அனைத்தும்  
40% விலைக்கழிவில்

**SELVARAJA**  
Gold House & Textile  
Exclusive Designer Jewellery & Sarees

**Tel: 020 8767 3795**

**Mob: 07825 005 269**

**162 B. Mitcham Road London SW17 9NJ**

YOU ARE THE BEST FOR YOU  
WE ARE THE BEST



Iford பகுதியில் புதிய பல்பொருள் அங்காடி

## SRI STORE

இது காலமும் SRI FOOD & WINE  
என்ற பெயரில் இயங்கிய எமது கடை  
புதிய பெயரில் தொடர்ந்து தங்கள் சேவைக்காக

**396-400 Ilford Lane**  
**Town Centre Ilford, IG1 2NB**  
**Tel : 020 8553 7737**



படித்துவிட்டீர்களா?

## சைவநீதி

உ ள் க ள்  
வீடு தேடி  
இதழ் வர  
சந்தாதாரர்  
ஆ கு ள் க ள்

உங்கள் திருமணத்தின் ஏழு வைபவங்களையும்  
ஆரெம்கேவியின் "பிரைடல் சில்க்ஸ் ஆப் இந்தியா"  
பட்டோடு கொண்டாடுங்கள்

93 years of  
silk heritage

**Rmkv**  
Wedding Silks

*Bridal  
Seven*

நிச்சயதார்த்தம்  
மெஹந்தி  
ஊஞ்சல்  
முகூர்த்தம்  
நலுங்கு  
ரிசப்ஷன்  
கிருஹப்பிரவேசம்



• சென்னை - ஃபோரம் விஜயா மால், வடபழனி | ஃபீனிக்ஸ் மார்கெட் சிட்டி, வேளச்சேரி | பனகல் பார்க், திருநகர்  
• கோயம்புத்தூர் - ப்ரக்ஃபீல்ட்ஸ், ப்ரக்ஃபாண்ட் ரோடு  
• திருநெல்வேலி: வண்ணார்பேட்டை | வடக்கு ரத வீதி, திருநெல்வேலி டவுன் • பெங்களூரு - ஓரையன் மால்.

toll free no.: 1800 425 3105 shop online at: [www.rmksilks.com](http://www.rmksilks.com) write us at: [bonus@rmksilks.com](mailto:bonus@rmksilks.com) follow us on [f](https://www.facebook.com/rmksilks)/rmksilks



முதல் முறையாக  
லண்டன் மாநகரில்  
அதிரம்மாண்டமான  
முதல் தமிழ் சூப்பர் ஸ்டோர்

இங்கு 100 க்கும் மேற்பட்ட இலவச கார் பார்க்கிங் வசதி உண்டு.

# FOOD WORLD

Asian - European - English - Indian - Sri Lankan - Polish - Afro Caribbean - Afghani  
Albanian - Hungarian - Mauritian - Pakistani - Korean - Chinese - Turkish - Thai

**TAKE AWAY & CATERING SERVICES AVAILABLE**



 Fresh Fish  
 Fresh Vegetable  
 Fresh Meat  
 Fresh Food  
**Available  
Now**



## ADDRESS

17-119 London Road  
Mitcham, Surrey, CR4 2JA  
Tel : 0208 6400 511, [foodworld.co.uk](http://foodworld.co.uk)

## OPEN HOURS

Mon to Sat - 7am to 10pm  
Sunday - 11am to 5pm

லண்டனில் முதல் நகை கடை

# Western Jewellers

Tooting

020 8767 3445

Wemley

020 8903 0909

